



जानकारी के मुताबिक, आग फैलने के बाद दूसरे फ्लोर पर चल रही कोचिंग में छात्रों ने खुद को बाथरूम में बंद कर लिया था। जयंत नाम के एक बच्चे ने पहले फ्लोर से कूद कर जान बचाई। लेकिन वह नीचे थिल पर गिरा और गंभीर रूप से घायल हो गया।

लखनऊ कोचिंग सेंटर अग्निकांड पर मायावती ने जताया दुख

बसपा प्रमुख मायावती ने लखनऊ



के एक कोचिंग सेंटर में हुई अग्निकांड की घटना पर गहरा दुख व्यक्त किया है। उन्होंने कहा कि इस हादसे में कई लोगों की मौत और कई अन्य के घायल होने की घटना बेहद दुखद है।

अग्निकांड में 19 वर्षीय शहजान उमर की मौत



लखनऊ अग्निकांड : आग की लपटों में घिरी इमारत

लखनऊ की कोचिंग में आग, इनमें ज्यादातर स्टूडेंट्स, बचने के लिए बाथरूम में छिपे, दम घुटा, एसी में शॉर्ट सर्किट की आशंका

हादसा

तमसा संकेत, एजेंसी

लखनऊ। यूपी की राजधानी लखनऊ में सोमवार दोपहर 2:15 बजे एक इमारत में आग लग गई। हादसे में अब तक 15 लोगों की मौत हो चुकी है। इनमें 3 महिलाएं और 12 पुरुष हैं। ज्यादातर स्टूडेंट्स हैं। जिस बिल्डिंग में आग लगी, वह अलीगंज इलाके में है। बेसमेंट, ग्राउंड और पहले फ्लोर पर पेट शॉप और क्लीनिक है। दूसरे फ्लोर पर लर्निंग स्पेस नाम की लाइब्रेरी (कोचिंग) और हेड हॉपर स्टूडियो है, जिसमें 3D आर्ट प्रोडक्शन और गेम एसेट आउटसोर्सिंग का काम होता है। अभी आग लगने की वजह सामने नहीं आई है, लेकिन बेसमेंट में लगे AC में शॉर्ट सर्किट से आग लगने की आशंका है। फायर ब्रिगेड की करीब 10 गाड़ियों ने आग पर काबू पा लिया है। SDRF और NDRF भी पहुंची थीं। फायर-कर्मियों ने बिल्डिंग की पीछे की दीवार को तोड़ा, जिससे शव निकाले हैं। घटनास्थल पर मृतकों और घायलों के लिए एम्बुलेंस कम पड़ गई थीं। मौके पर मौजूद डिप्टी सीएम ब्रजेश पाठक इस मंजर को देखकर रो पड़े। उन्होंने



घटनास्थल पर मुख्यमंत्री योगी आदित्यनाथ।

युवक बोला- बाहर आया तो धुआं भर था, कुछ दिखाई नहीं दे रहा था एक युवक ने बताया कि मैं अंदर था। बैग उठाकर बाहर आया। PC बंद करने के लिए बाहर निकला तो चारों तरफ धुआं फैल चुका था। मैं दूसरी मंजिल पर था। कुछ दिखाई नहीं दे रहा था। मैं किसी तरह बाहर आया। बाकी ज्यादा लोग अंदर थे। करीब आधे घंटे बाद फायर ब्रिगेड पहुंची, हमने फोन किया था।

कहा- मैंने अपनी आंखों के सामने लार्शें निकलती देखी हैं। >> (शेष पेज 06 पर)

चश्मदीद बोला- बिजली के खंभे से शॉर्ट सर्किट हुआ, ऊपर तक फैल गई आग

पेट्स शॉप में काम करने वाले एक चश्मदीद ने बताया कि बिजली के खंभे से शॉर्ट सर्किट हुआ और इसके बाद आग ऊपर की ओर फैल गई और धुआं भरने लगा। मैं बीच वाले फ्लोर पर था। हमने कुछ पेट्स निकाल लिए हैं। कुछ पेट्स अभी भी नीचे फंसे हुए हैं। कुछ लोग बाहर नहीं निकल पाए।



पीएम मोदी ने एक्स पर लिखा- उत्तर प्रदेश के लखनऊ में आग लगने की घटना में हुई मौतों से बहुत दुख हुआ है। पीड़ित परिवारों के प्रति मेरी संवेदनाएं।

घायल लोग जल्द से जल्द ठीक हों। बचाव कार्य चल रहा है और अधिकारी हर संभव मदद पहुंचा रहे हैं। राहत कोष से मृतकों के परिजनों को 2-2 लाख रुपये की मदद दी जाएगी। घायलों को 50,000 रुपये दिए जाएंगे। रेस्क्यू टीम ने आग और धुएं के बीच फंसे जानवरों को बाहर निकालकर बचाया। अग्निकांड में मृतकों के शव पोस्टमॉर्टम हाउस लाए जा रहे हैं। फिलहाल 2 शव पोस्टमॉर्टम हाउस पहुंच चुके हैं।

हादसे में सुखमणि सिंह की मौत, भाई बोला- दम घुटने से गई जान

हादसे में सुखमणि सिंह (23) की मौत हुई है। उसके भाई ने बताया- सुखमणि चार सालों से नौकरी कर रहा था। उसकी मौत दम घुटने से मौत हुई है। पोस्टमॉर्टम हाउस पर भाई मिल गया, लेकिन अब वह जिंदा नहीं रहा।

एंबुलेंस कम पड़ी, डिप्टी सीएम पाठक रो पड़े

घटनास्थल पर मृतकों और घायलों के लिए एम्बुलेंस कम पड़ गई थीं।

मौके पर मौजूद डिप्टी सीएम ब्रजेश पाठक इस मंजर को देखकर रो पड़े। उन्होंने कहा- मैंने अपनी आंखों के सामने लार्शें निकलती देखी हैं।

परिजनों से सीएम योगी बोले- किसी भी जिम्मेदार अधिकारी को बख्शा नहीं जाएगा

लखनऊ कोचिंग सेंटर अग्निकांड मामले में KGMU में मुख्यमंत्री योगी आदित्यनाथ ने मृतकों के परिजनों से मुलाकात की और उन्हें आश्वासन दिया कि इस घटना में जिम्मेदार किसी भी अधिकारी को बख्शा नहीं जाएगा। उन्होंने कहा कि जो भी अधिकारी इस मामले में जिम्मेदार पाए जाएंगे, उनके खिलाफ सख्त कार्रवाई की जाएगी।




सीएम का ऐलान- मृतकों के परिजनों को 5 लाख और घायलों को 50 हजार दिए जाएंगे

मुख्यमंत्री योगी आदित्यनाथ ने अलीगंज कोचिंग सेंटर में आग लगने की घटना में मारे गए लोगों के परिवारों को 5-5 लाख रुपये की आर्थिक सहायता देने की घोषणा की। घायलों को 50-50 हजार रुपये दिए जाएंगे।

15 लोगो की मौत



जो छात्र नीचे कूदा उसके पेट में कई जगह थिल घुस गई।



मरने वालों में तीन महिलाएं और 12 पुरुष, सामने आई लिस्ट

राहुल गांधी बोले- हमारी संवेदनाएं पीड़ित परिवारों के साथ

लोकसभा में नेता प्रतिपक्ष राहुल गांधी ने लखनऊ के कोचिंग सेंटर में आग लगने की घटना पर गहरा दुख व्यक्त किया है। उन्होंने कहा कि इस हादसे में कई लोगों की मौत और कई अन्य के घायल होने की खबर अत्यंत पीड़ादायक है। राहुल गांधी ने शोकाकुल परिवारों के प्रति अपनी गहरी संवेदनाएं व्यक्त करते हुए कहा कि इस कठिन समय में उनकी संवेदनाएं पीड़ित परिवारों के साथ हैं। उन्होंने हादसे में घायल लोगों के जल्द स्वस्थ होने की कामना भी की।

फास्ट न्यूज

गॉइजिला अल नीनो से भारत में सूखा का खतरा बढ़ा

नई दिल्ली। भारत समेत दक्षिण एशिया के कई देशों में सूखा और बाढ़ का खतरा मंडरा रहा है। इसकी वजह गॉइजिल अल नीनो की मजबूत होती स्थिति है। नासा की जेट प्रोपल्शन लेबोरेटरी (JPL) के मुताबिक पश्चिमी प्रशांत महासागर में 1997 के बाद ऐसी परिस्थितियां बन रही हैं। 29 साल पहले इतिहास का सबसे शक्तिशाली अल नीनो बना था।

15 दिन बाद आगे बढ़ा मानसून, छत्तीसगढ़ पहुंचा

भोपाल/जयपुर/लखनऊ/पटना । 15 दिन से छत्तीसगढ़ बॉर्डर पर अटका मानसून सोमवार को आगे बढ़ा है। इसकी दंतेवाड़ा के रास्ते में राज्य में पड़ो हो गई है। बस्तर संभाग में तेज बारिश का अलर्ट जारी कर दिया गया है। बंगाल की खाड़ी में बने सिस्टम ने मानसून को आगे बढ़ाया। इसके साथ ही मानसून ने महाराष्ट्र के भी कई ओर इलाकों को कवर किया है। इसके 25 जून के बाद मध्य प्रदेश में पड़ो करने की संभावना है। तमिलनाडु के थूथुकोडी में रविवार को बवंडर आया। पहले इसे टॉरनेडो बताया गया था।

पिकअप वाहन ट्रक से टकराया, 6 मजदूरों की मौत

छिंदवाड़ा। छिंदवाड़ा-बैतुल नेशनल हाईवे पर एक पिकअप वाहन की सामने से आ रहे ट्रक से जोरदार धिड़ंत हो गई। हादसे में 6 लोगों की मौत हुई है। टक्कर इतनी जबरदस्त थी कि पिकअप के परखच्चे उड़ गए और उसमें सवार मजदूर दूर जा गिरे। हादसा सोमवार सुबह करीब 10 बजे टेमनी खुर्द के पास हुआ। मृतकों में 4 महिलाएं और 2 पुरुष शामिल हैं।

राहुल की स्कूबा डाइविंग पर 26 करोड़ खर्च

कांग्रेस बोली- रिजिजू बदनामी फैलाने वाले मंत्री बने

दावा

तमसा संकेत, एजेंसी

नई दिल्ली। कांग्रेस और भाजपा के बीच ग्रेट निकोबार प्रोजेक्ट को लेकर चल रही राजनीतिक जंग अब राहुल गांधी की स्कूबा डाइविंग तक पहुंच गई है। केंद्रीय मंत्री किरेन रिजिजू ने दावा किया कि राहुल गांधी की अंडमान में की गई स्कूबा डाइविंग पर 26 करोड़ खर्च किए गए थे। इस बयान के बाद कांग्रेस सांसद मणिकम टैगोर ने सोमवार को रिजिजू पर निशाना साधते हुए कहा कि उन्होंने अब "मानहानि मंत्री" की भूमिका अपना ली है। टैगोर ने आरोप लगाया कि केंद्रीय मंत्री का बयान तथ्यों से परे है। उनका मकसद अंडमान-निकोबार



में पर्यटन को हतोत्साहित करना है। या फिर वे ग्रेट निकोबार प्रोजेक्ट पर उठ रहे सवाल को लोगों का ध्यान भटक रहे हैं। भारत सरकार के मुताबिक यह लगभग 90,000 करोड़ की बहुउद्देश्यीय परियोजना है, जिसमें अंतरराष्ट्रीय ट्रांसशिपमेंट पोर्ट, एयरपोर्ट, बिजली संयंत्र और एक नया टाउनशिप बनाने की योजना है। सरकार का कहना है कि यह भारत की समुद्री सुरक्षा, व्यापार और इंडो-पैसिफिक रणनीति के लिए जरूरी है।

बैठक : 4 साल में दूसरी टूट, शिंदे बोले- छक्का लगाया, आदित्य ने पाला बदलने वालों को बिकाऊ कहा

उद्धव के 6 सांसद शिंदे की शिवसेना में शामिल

तमसा संकेत, एजेंसी

मुंबई। महाराष्ट्र में उद्धव ठाकरे गुट की शिवसेना के 9 में से 6 सांसद सोमवार को एकनाथ शिंदे की शिवसेना में शामिल हुए। बागी सांसदों ने उपमुख्यमंत्री एकनाथ शिंदे के साथ उनके नंदनवन बंगले पर बैठक की। इसके बाद बागी सांसदों ने शिंदे के साथ प्रेस कॉन्फ्रेंस करके पार्टी बदलने का ऐलान किया। इस दौरान शिंदे ने कहा- जब 2022 में हमने पार्टी और धनुष-बाण बचाने के लिए विद्रोह किया था, तब 40 विधायक थे और अब छवके लग चुके हैं। हमारी लड़ाई बालासाहेब के विचारों को बचाने के लिए है, इसीलिए आज ये 6 सांसद बालासाहेब की असली शिवसेना में



शामिल हुए। उद्धव के बेटे आदित्य ठाकरे ने X पर लिखा- पार्टी छोड़ने वाले सांसदों ने साबित कर दिया है कि उनकी वफादारी बिकाऊ है। कम से कम यह मान लीजिए कि लालच की वजह से आपने रातोंरात बिना किसी शर्म के यह सब छोड़ दिया। 6 सांसदों के शामिल होने के बाद लोकसभा में शिंदे गुट के सांसदों की संख्या 7 से बढ़कर 13 हो गई है। वहीं उद्धव गुट में 9 में से सिर्फ 3 सांसद बचे हैं। 2022 के बाद शिवसेना में दूसरी बार टूट हुई। इससे पहले उद्धव ठाकरे ने मुंबई में अपने विधायकों और विधान परिषद सदस्यों (MLC) के साथ बैठक की, जिसमें मौजूदा राजनीतिक घटनाक्रम पर चर्चा हुई।

शिवसेना से पहले आप-टीएमसी के 27 सांसद बागी हुए

पिछले 3 महीने के दौरान विपक्षी गुट के 27 सांसदों ने अपनी पार्टी से बगावत करते हुए भाजपा या NDA को समर्थन दिया है। इनमें 7 AAP के राज्यसभा सांसद और 20 TMC के लोकसभा सांसद हैं। शिवसेना (UBT) में टूट की अटकलों के बीच सुहेलदेव भारतीय समाज पार्टी (SBSP) चीफ और यूपी के मंत्री ओम प्रकाश राजभर ने दावा किया कि समाजवादी पार्टी में बड़ी टूट होने वाली है और पार्टी के कई नेता BJP में शामिल होने के लिए तैयार हैं। सपा चीफ अखिलेश यादव ने पार्टी में टूट की अटकलों को खारिज करते हुए कहा कि सपा मजबूत और एकजुट है। अखिलेश ने कहा कि उत्तर प्रदेश में भाजपा के अपने विधायक पाला बदलने वाले हैं।

हालांकि, बैठक में उद्धव गुट के 4 विधायक निजी कारणों से नहीं पहुंचे। पार्टी ने 2024 के विधानसभा चुनाव में 288 में 20 सीटें जीती थीं। >> (शेष पेज 06 पर)

उद्धव ने कहा- भाजपा दूसरों के बच्चे चुराने का काम करती है। बालबालाकरे की बनाई शिवसेना ने 30 साल तक कांग्रेस से लड़ाई लड़ी। लेकिन कांग्रेस ने कभी शिवसेना को खत्म करने या उर-का नाम छीनने की कोशिश नहीं की।

बंगाल में बीजेपी के पहले बजट में 1 लाख नौकरियां 33% महिला आरक्षण, वेरोजगारों को 3000 मासिक भता

तमसा संकेत, एजेंसी

कोलकाता। पश्चिम बंगाल की BJP सरकार ने सोमवार को अपना पहला बजट पेश किया। वित्त मंत्री स्वप्न दासगुप्ता ने 1 लाख सरकारी पदों पर भर्ती का ऐलान किया। इनमें 20 हजार पुलिस और 50 हजार शिक्षक और गैर-शिक्षकीय पद शामिल हैं। इनमें 33% नौकरियां महिलाओं के लिए आरक्षित होंगी। अग्निवीरों को 10% आरक्षण मिलेगा। सरकार ने कहा कि 1 अक्टूबर से सरकारी कर्मचारियों का DA 18% से बढ़ाकर 38% किया जाएगा। महिलाओं के अन्नपूर्णा योजना पर 36 हजार करोड़ खर्च किए जाएंगे। सरकार ने अल्पसंख्यक कल्याण और



मदरसा विभाग के लिए फंड 5,713 करोड़ से घटाकर 2,165.42 करोड़ कर दिया है। सरकार ने कहा कि उसे पिछली TMC सरकार से ₹8.15 लाख करोड़ का कर्ज मिला है। इसके बावजूद प्रशासनिक सुधार और भ्रष्टाचार मुक्त व्यवस्था बनाने पर जोर दिया जाएगा।

21 जून की रात 10:48 बजे यूपी ने दर्ज की अब तक की सबसे बड़ी पीक डिमांड सप्लाई

योगी सरकार ने बिजली आपूर्ति में रचा इतिहास

कीर्तिमान

32348

मेगावाट मांग पूरी कर बनाया राष्ट्रीय कीर्तिमान

तमसा संकेत, संवाददाता

लखनऊ। उत्तर प्रदेश ने बिजली आपूर्ति के क्षेत्र में एक नया राष्ट्रीय कीर्तिमान स्थापित करते हुए देशभर में अपनी मजबूत पहचान दर्ज कराई है। मुख्यमंत्री योगी आदित्यनाथ के नेतृत्व में उत्तर प्रदेश पावर कारपोरे-

उपकेंद्रों का अधिकारी कर रहे लगातार निरीक्षण

प्रदेश भर में वरिष्ठ अधिकारियों द्वारा उपकेंद्रों का निरीक्षण भी लगातार किया जा रहा है। निरीक्षण के दौरान अधिकारियों को निर्देश दिए गए हैं कि उपभोक्ताओं को हर स्थिति में गुणवत्तापूर्ण, सुरक्षित और निरंतर बिजली आपूर्ति सुनिश्चित की जाए। शिकायतों के त्वरित निस्तारण और फोल्ड रिसपॉन्स टाइम को बेहतर बनाने पर भी विशेष ध्यान दिया जा रहा है।

अपर मुख्य सचिव ऊर्जा एवं यूपीपीसीएल के चेयरमैन डॉ. आशीष कुमार

शन लिमिटेड ने 21 जून को रात 10:48 बजे 32,348 मेगावाट की रिकॉर्ड बिजली मांग की सफल एवं निर्बाध पूर्ति कर इतिहास रच दिया है। इस उपलब्धि के साथ उत्तर प्रदेश देश में अब तक की सर्वाधिक पीक पावर डिमांड पूरी करने वाला राज्य बन गया है। इससे पहले 13 मई 2026 को महाराष्ट्र ने 32,317 मेगावाट की अधिकतम बिजली मांग पूरी कर राष्ट्रीय रिकॉर्ड बनाया था।



प्रचंड गर्मी में बिजली की मांग चरम पर

यूपी जैसे विशाल राज्य में निर्बाध बिजली आपूर्ति करना एक बड़ी चुनौती रही है। लेकिन योगी सरकार की दूरदर्शी नीतियों और प्रभावी प्रशासनिक व्यवस्था ने इस चुनौती को अवसर में बदल दिया है। प्रदेश में बिजली अवसंरचना को मजबूत करने के लिए लगातार नए उपकेंद्र स्थापित किए गए हैं। ट्रांसफार्मरों की क्षमता बढ़ाई गई है और पुराने उपकरणों को आधुनिक तकनीक से अपग्रेड किया गया है। उत्तर प्रदेश ने रिकॉर्ड मांग को सफलतापूर्वक पूरा कर यह साबित कर दिया है कि प्रदेश की ऊर्जा व्यवस्था अब पहले से कहीं अधिक मजबूत और सक्षम हो चुकी है।

मुख्यमंत्री के नेतृत्व में प्रदेश में बिजली व्यवस्था को आधुनिक, पारदर्शी और उपभोक्ता केंद्रित बनाने की दिशा में लगातार प्रभावी कदम उठाए गए हैं। 21 जून को रात 10:48 बजे 32,348 मेगावाट रिकॉर्ड पीक डिमांड आपूर्ति की गई है।

- बिजली आपूर्ति में उत्तर प्रदेश नंबर-1 बना, टूटा महाराष्ट्र का रिकॉर्ड
- बिजलीकर्मि दिन-रात फील्ड पर, निर्बाध सप्लाई बनाए रखने में जुटे
- उपकेंद्रों पर अधिकारियों का लगातार निरीक्षण, गुणवत्ता पर विशेष फोकस

बिजलीकर्मि दिन-रात फील्ड में डटे

प्रदेश भर में बिजलीकर्मि दिन-रात मैदान में डटे हुए हैं। चाहे तुफानी रात हो, भारी बारिश हो या चिलचिलाती गर्मी, बिजलीकर्मि हर परिस्थिति में उपभोक्ताओं तक सुरक्षित और सुचारु बिजली आपूर्ति करने में जुटे हैं। रात्रिकालीन मेटेनैस कार्यों के माध्यम से विभिन्न जिलों में बिजली लाइनों, ट्रांसफार्मरों और उपकेंद्रों की नियमित जांच की जा रही है।

काकोरी में एकसाथ 158 लोगों पर मुकदमा हादसे के बाद हाईवे जाम किया था

तमसा संकेत, एजेंसी

लखनऊ। काकोरी क्षेत्र के गोला कुआं गांव के पास सड़क हादसे में युवक हिमालय गौतम की मौत के बाद रविवार को परिजनों और किसान नेताओं ने विरोध प्रदर्शन किया। प्रदर्शन के दौरान हाईवे जाम करने का प्रयास किया गया, जिससे कुछ देर यातायात प्रभावित रहा।



अस्पताल से लौट रहे युवक को थार ने उड़ा दिया था

पुलिस ने प्रदर्शन में शामिल 158 लोगों के खिलाफ सरकारी कार्य में बाधा डालने समेत विभिन्न धाराओं में मुकदमा दर्ज किया है। इनमें 8 लोग नामजद हैं और शेष 150 लोगों की पुलिस वीडियो के आधार पर कर रही है। शनिवार रात हुए हादसे में हिमालय गौतम की जान चली गई थी। पोस्टमॉर्टम के बाद उनका शव गांव पहुंचने की सूचना मिलते ही

भारतीय किसान यूनियन (हिंदुस्तान) के राष्ट्रीय अध्यक्ष मोहम्मद सलमान अपने समर्थकों के साथ मौके पर पहुंचे। किसान नेताओं और परिजनों ने आरोपी थार चालक की तत्काल गिरफ्तारी, मृतक के परिजनों को एक करोड़ रुपए की आर्थिक सहायता और परिवार के एक सदस्य को सरकारी नौकरी देने की मांग की।

फास्ट न्यूज

सपा सांसद के दल-बदल की अफवाहों पर शिकायत दर्ज

दुबग्गा। मोहनलालगंज से सपा सांसद आरके चौधरी के दल-बदल की अफवाहों को लेकर उत्तर प्रदेश की राजनीति गरमा गई है। सोशल मीडिया पर वायरल हो रहे वीडियो और पोस्ट के संबंध में सांसद के मुख्य सलाहकार टीबी सिंह ने काकोरी थाने में शिकायत दर्ज कराई है। उन्होंने भ्रामक प्रचार कर सांसद और पार्टी की छवि धूमिल करने का आरोप लगाया है। पुलिस ने तहरीर के आधार पर मुकदमा दर्ज कर जांच शुरू कर दी है।

गोरखपुर में तानों से तंग भांजी ने मामी को मार-डाला

गोरखपुर। गोरखपुर के जंगल बब्बन में महिला की हत्या का पुलिस ने 24 घंटे के अंदर खुलासा कर दिया है। मृतका की ही भांजी पुलिस ने गिरफ्तार कर लिया है। आरोपी ने तानों से परेशान होकर अपनी मामी को फोन कर बुलाया। फिर जंगल ले गई। वहां चाकू से गला काटकर हत्या कर दी।

घटना स्थल पर पुलिस को दो तरह की चूड़ियां मिलीं। इसमें अरिज कलर की चूड़ी मृतका के हाथ में मिली। इसके बाद हरी कलर की चूड़ी लेकर पुलिस हत्यारोपी की तलाश में जुट गई।

सिविल अस्पताल में युवक का हंगामा

लखनऊ। हजरतगंज स्थित सिविल अस्पताल में रविवार रात को एक युवक ने जमकर हंगामा किया। युवक ने अस्पताल परिसर में तोड़फोड़ की, जिससे वह खुद भी घायल हो गया। हाथ में शीशे का टुकड़ा लेकर उसने अपना गला काटने की धमकी दी और आसपास मौजूद लोगों की ओर भी शीशा तानने दौड़ पड़ा। हंगामे के दौरान युवक ने डॉक्टरों और नर्सिंग स्टाफ के साथ अभद्रता की।

सपा सांसद के दल-बदल की अफवाहों पर शिकायत दर्ज सलाहकार ने छवि धूमिल करने का आरोप लगाया

तमसा संकेत, एजेंसी

दुबग्गा। मोहनलालगंज से सपा सांसद आरके चौधरी के दल-बदल की अफवाहों को लेकर उत्तर प्रदेश की राजनीति गरमा गई है। सोशल मीडिया पर वायरल हो रहे वीडियो और पोस्ट के संबंध में सांसद के मुख्य सलाहकार टीबी सिंह ने काकोरी थाने में शिकायत दर्ज कराई है। उन्होंने भ्रामक प्रचार कर सांसद और पार्टी की छवि धूमिल करने का आरोप लगाया है। पुलिस ने तहरीर के आधार पर मुकदमा दर्ज कर जांच शुरू कर दी है।

सपा जिला उपाध्यक्ष टीबी सिंह ने आरोप लगाया कि समाजवादी पार्टी की छवि को नुकसान पहुंचाने और जनता को भ्रमित करने के उद्देश्य से सुनियोजित तरीके से दुष्प्रचार किया जा रहा है। उन्होंने स्पष्ट किया कि पार्टी के सभी 37 सांसद राष्ट्रीय



अध्यक्ष अखिलेश यादव के नेतृत्व में एकजुट हैं। दल-बदल की खबरों में कोई सच्चाई नहीं है। उनका कहना था कि राजनीतिक लाभ के लिए झूठे वीडियो और भ्रामक पोस्ट वायरल किए जा रहे हैं।

इस दौरान सांसद प्रतिनिधि तरुण रावत ने बिना नाम लिए तंज कसा। उन्होंने कहा कि रकुछ छुटभैये नेता बिच्छू का मंत्र नहीं जानते और सांप के बिल में हाथ डाल रहे हैं। रावत ने नेताओं को विपक्ष पर टिप्पणी करने के बजाय अपने संगठन को मजबूत करने पर ध्यान देने की सलाह दी।

मुख्यमंत्री बाल सेवा योजना (सामान्य) से अनाथ और जरूरतमंद बच्चों को मिल रहा सहारा

योगी सरकार की पहल बनी बच्चों के जीवन का आधार

तमसा संकेत, एजेंसी

लखनऊ। मुख्यमंत्री योगी आदित्यनाथ के मार्गदर्शन में उत्तर प्रदेश सरकार समाज के कमजोर और जरूरतमंद वर्गों के उत्थान के लिए लगातार संवेदनशीलता के साथ कार्य कर रही है। महिला कल्याण विभाग द्वारा संचालित मुख्यमंत्री बाल सेवा योजना (सामान्य) उन बच्चों के लिए उम्मीद की नई किरण बनकर उभरी है, जिन्होंने अपने माता-पिता अथवा उनमें से किसी एक को खो दिया है। इसके साथ ही बालश्रम, भिक्षावृत्ति एवं वैश्यावृत्ति जैसी परिस्थितियों से मुक्त कराकर पुनर्वासित बच्चों को भी इस योजना के माध्यम से पारिवारिक वातावरण में बेहतर जीवन उपलब्ध कराया जा रहा है। योगी सरकार बाल संरक्षण और पुनर्वास को लेकर विशेष



शिक्षा और भविष्य सुरक्षित हो रहा है। वर्तमान समय में प्रदेशभर में कुल 1,03,611 बच्चे इस योजना से लाभान्वित हो रहे हैं। आर्थिक रूप से कमजोर परिवारों के लिए यह सहायता किसी संकट नहीं है। योजना का उद्देश्य केवल आर्थिक मदद देना नहीं, बल्कि बच्चों को आत्मनिर्भर और सम्मानजनक जीवन की ओर अग्रसर करना भी है।

रूप से गंभीर नजर आ रही है। बालश्रम और भिक्षावृत्ति जैसी समस्याओं से मुक्त कराए गए बच्चों को परिवार आधारित वातावरण में पुनर्वासित कर मुख्यधारा से जोड़ने का प्रयास किया जा रहा है।

आर्थिक सहायता से बच्चों को मिल रहा बेहतर भविष्य

मुख्यमंत्री बाल सेवा योजना के अंतर्गत पात्र बच्चों को 18 वर्ष की आयु तक प्रतिमाह 2,500 रुपए की आर्थिक सहायता प्रदान की जा रही है। वहीं, ऐसे युवक-युवतियां जिन्होंने माता-पिता दोनों अथवा उनमें से किसी एक को खो दिया है, उन्हें 18 से 23 वर्ष की आयु तक स्नातक डिग्री या डिप्लोमा पूरा करने के लिए प्रतिमाह 2,500 रुपए की सहायता दी जा रही है। योगी सरकार की इस पहल से बच्चों की शिक्षा और भविष्य सुरक्षित हो रहा है।

प्रदेश के सभी जिला प्रोबेशन अधिकारियों को निर्देशित किया गया है कि मुख्यमंत्री बाल सेवा योजना के अंतर्गत आने वाले समस्त पात्र बच्चों की प्राथमिकता के आधार पर पहचान कर उन्हें योजना का लाभ दिया जाए। इसके लिए जिले स्तर पर व्यापक सर्वेक्षण, सत्यापन एवं जन-जाग-रूकता गतिविधियां संचालित की जाएं। अधिकारियों को यह भी निर्देश दिए गए हैं कि पात्रता रखने वाला कोई भी बच्चा योजना के लाभ से वंचित न रहे।

निर्वाचन : भाजपा के 5 पार्षद, सपा ने सुबह प्रत्याशी बदलकर महिला को उतारा

लखनऊ नगर निगम कार्यकारिणी में 6 सदस्य निर्विरोध चुने गए

तमसा संकेत, एजेंसी

लखनऊ। लखनऊ नगर निगम की कार्यकारिणी समिति में सोमवार को 6 सदस्य निर्विरोध निर्वाचित हो गए। इसमें 5 पार्षद भाजपा के चुने गए हैं और सपा की एक पार्षद शामिल है। सपा के वरिष्ठ पार्षद यायावर हुसैन रेशू को तय माना जा रहा था लेकिन सुबह नाम ममता रावत का भेज दिया गया।

2 वर्षीय कार्यकाल वाली इस कार्यसमिति के 6 सदस्यों का इसी महीने कार्यकाल समाप्त हुआ था। कार्यकारिणी समिति के चुनाव के लिए लालबाग स्थित नगर निगम मुख्यालय के त्रिलोकनाथ सभागार में सुबह 11 बजे विशेष अधिवेशन बुलाया गया था। भाजपा ने 5 पार्षदों



के नाम घोषित किए थे। दूसरी पाटियों ने एक भी नाम नहीं भेजे थे। समाजवादी पार्टी ने 1 नाम देने के लिए रातभर मंथन किया। लगभग तय था कि यायावर हुसैन रेशू का नाम भेजा जाएगा। लेकिन, चुनाव

से कुछ घंटे पहले विपक्षी दल के नेता कामरान बेग ने ममता का नाम दे दिया। चरनजीत सिंह गांधी अभी तक नगर निगम की उपाध्यक्ष थीं। उनको पिछले साल उपाध्यक्ष चुना गया था।

अभी ये 6 सदस्य कार्यरत

पुराने सदस्य जिनका अभी कार्यकाल चल रहा है, उनमें भाजपा के अरुण राय, पृथ्वी गुप्ता, पिंकी रावत, राजेश सिंह गम्बर, संदीप शर्मा और सपा के रामनरेश चौरसिया शामिल हैं। इस साल 1 जून को 6 सदस्यों का कार्यकाल समाप्त हो गया था। उनमें भाजपा के भृगुनाथ शुक्ला, अनुराग मिश्रा, गौरी सांविरिया, कृष्ण नरयान सिंह, चरनजीत गांधी और सपा की सबा हसन मंसूरी शामिल थीं।

गोमती नदी को स्वच्छ और निर्मल बनाएंगे

सुशील तिवारी पम्मी ने कहा- संगठन ने हम लोगों पर विश्वास दिखाकर कार्यकारिणी में भेजा है। अब निश्चित रूप से कार्ययोजना बनाकर लखनऊ के लिए काम करेंगे। इस बार स्वच्छता में लखनऊ पहले नंबर पर होगा। हम लोग गोमती नदी पर विशेष ध्यान देंगे। उसे स्वच्छ और निर्मल बनाएंगे। हमारे यहां कार्यकारिणी के सदस्यों के नाम पर मंथन करके संगठन देता है, उसके बाद कोई कुछ नहीं बोलता। हर तरह से जातियों का समावेश करके नामों की घोषणा की गई थी। ऐसा नहीं था कि और भी नाम प्रस्ताव में नहीं थे। नाम थे लेकिन मंथन करने के बाद जिन नामों पर निर्णय आ गया, वही फाइनल होते हैं।

विपक्षी दल के नेता की बात ममता ने मेयर से कराई

सपा की ओर से पहले जगदीश चंद्र बोस वार्ड से लगातार 6 बार जीत दर्ज करने वाले पार्षद यायावर हुसैन रेशू को प्रत्याशी बनाए जाने की संभावना देर रात तक थी, लेकिन सुबह सदन में अचानक पहली बार भरवारा मल्लहौर वार्ड से पार्षद बनी ममता रावत को टिकट दे दिया गया। टिकट देने की जानकारी महापौर को ममता रावत ने दल के नेता कामरान बेग से फोन पर बाद कराकर दी। चुनाव के दौरान सपा पार्षद दल के नेता कामरान बेग सदन में मौजूद नहीं रहे।

सीएम योगी पर टिप्पणी, मिरकापुर में तनाव

विवाद

तमसा संकेत, एजेंसी

बाराबंकी। बाराबंकी जनपद के दरियाबाद थाना क्षेत्र के मिरकापुर गांव में मुख्यमंत्री योगी आदित्यनाथ पर कथित आपत्तिजनक टिप्पणी के बाद बड़ा विवाद खड़ा हो गया। आरोप है कि टिप्पणी से नाराज कुछ लोगों ने एक परिवार के घर में घुसकर मारपीट की और जान से मारने की धमकी दी। इस घटना के बाद पूरे गांव में तनाव का माहौल बन गया है। सूचना के बाद पुलिस ने मामले में चार नामजद आरोपियों के खिलाफ मुकदमा दर्ज कर जांच शुरू कर दी है। यह पूरा विवाद सोशल मीडिया पर भी तेजी से वायरल हो गया है। बताया जा रहा है कि घटना का एक वीडियो रविवार का है, जो अब व्यापक रूप से शेयर किया जा रहा है। वीडियो वायरल होने के बाद प्रशासन और पुलिस पर

बाराबंकी में चार नामजद आरोपियों पर मुकदमा, मंत्री ने दिए कार्रवाई के निर्देश



घर में घुसकर मारपीट और धमकी का आरोप

पीड़ित परिवार रंजना वर्मा और उनके बेटे गोलू वर्मा का आरोप है कि कुछ लोग अचानक उनके घर में घुस आए और उनके साथ मारपीट की। इतना ही नहीं, उन्हें जान से मारने की धमकी भी दी गई। घटना के बाद गांव में तनाव फैल गया और बड़ी संख्या में ग्रामीण मौके पर इकट्ठा हो गए। मामले को लेकर लोगों में आक्रोश देखा गया।

प्रशासन सतर्क, गांव में पुलिस बल तैनात

फिलहाल गांव में तनाव को देखते हुए पुलिस बल तैनात कर दिया गया है। प्रशासन लगातार स्थिति पर नजर बनाए हुए है और लोगों से शांति बनाए रखने की अपील की गई है। अधिकारियों ने ग्रामीणों से अफवाहों पर ध्यान न देने और कानून व्यवस्था बनाए रखने को कहा है।

पहुंचे। उन्होंने पीड़ित परिवार से मुलाकात कर उनका हालचाल जाना और अधिकारियों को निष्पक्ष जांच के निर्देश दिए। मंत्री ने यह भी कहा कि मामले में शामिल लोगों के खिलाफ सख्त कार्रवाई की जाएगी और किसी भी दोषी को बख्शा नहीं जाएगा।

चार नामजद आरोपियों पर केस दर्ज

दरियाबाद थाना पुलिस ने इस मामले में जकरिया, आदिल, जोशान सहित चार नामजद आरोपियों के खिलाफ मुकदमा दर्ज किया है। पुलिस का कहना है कि मामले की गहन जांच की जा रही है और जरूरत पड़ने पर आईटी एक्ट सहित अन्य गंभीर धाराएं भी जोड़ी जा सकती हैं।

अवैध खनन पर विधायक आशा मौर्य की शिकायत

खुद जाम में फंसने पर भड़की विधायक, डीएम को फोन कर कार्रवाई के निर्देश दिए

तमसा संकेत, एजेंसी



सीतापुर। सीतापुर के महमूदाबाद विधानसभा क्षेत्र की भाजपा विधायक आशा मौर्य ने क्षेत्र में हो रहे कथित अवैध मिट्टी खनन और परिवहन को लेकर जिलाधिकारी राजा गणपति आर से फोन पर शिकायत करते हुए तत्काल कार्रवाई की मांग की है। रविवार को क्षेत्र के विभिन्न कार्यक्रमों में जाते समय विधायक ने बड़ी संख्या में मिट्टी से भरी ट्रॉलियों को गांव के अंदर से गुजरते देखा, जिसके बाद उन्होंने प्रशासनिक अधिकारियों से नाराजगी जताई। विधायक आशा मौर्य ने बताया कि वह तुरंत सीतापुर में आयोजित कार्यक्रम में शामिल होने जा रही थीं, तभी पंचायत भवन के पास करीब नौ मिट्टी से लदी ट्रॉलियां सड़क पर खड़ी और आवागमन

करती दिखाई दीं। उन्होंने फोन पर डीएम राजा गणपति आर को बताया कि कई वाहनों पर नंबर प्लेट नहीं थी और न ही मिट्टी को नियमों के अनुसार ढककर ले जाया जा रहा था। इससे सड़क पर जाम की स्थिति उत्पन्न हो गई थी और दुर्घटना की आशंका भी बढ़ गई थी। फोन पर हुई बातचीत में विधायक ने कहा कि उन्होंने खनन अधिकारी से भी बात की थी। खनन अधिकारी की ओर से वाहनों के

पास अनुमति होने की बात कही गई, लेकिन विधायक ने सवाल उठाया कि यदि अनुमति है तो भी परिवहन संबंधी नियमों का पालन क्यों नहीं किया जा रहा है। उन्होंने कहा कि ट्रॉलियों को ढककर चलाना, नंबर प्लेट लगाना और अन्य सुरक्षा मानकों का पालन करना अनिवार्य है।

विधायक ने अधिकारियों को चेतावनी देते हुए कहा कि नई बनी सड़कों को भारी वाहनों और मिट्टी के परिवहन से नुकसान पहुंच रहा है। साथ ही गांवों के भीतर छोटे बच्चों और आम लोगों की सुरक्षा भी खतरे में पड़ रही है। उन्होंने संबंधित पुलिस और प्रशासनिक अधिकारियों को मौके पर फोर्स भेजकर वाहनों की जांच कराने तथा दोषियों के खिलाफ कठोर कार्रवाई सुनिश्चित करने के निर्देश दिए।

फास्ट न्यूज

अखिलेश यादव के जातिवादी होईंग हटाए गए

हरदोई। समाजवादी व्यापार सभा के प्रेश सचिव रामलाल गुप्ता और समाजवादी युवजन सभा के पूर्व जिलाध्यक्ष हरिनाम सिंह यादव ने भारतीय जनता पार्टी की नीतियों पर सवाल उठाए हैं। उन्होंने बताया कि शहर में लगाए गए कुछ होर्डिंग्स में सपा अध्यक्ष अखिलेश यादव पर जातिवाद को बढ़ावा देने का आरोप लगाया गया था, जिन्हें सपा कार्यकर्ताओं ने हटा दिया। सपा नेताओं ने आरोप लगाया कि प्रदेश में सामाजिक भेदभाव और असमानता वर्तमान सरकार के कार्यकाल में बढ़ी है।

गलत स्कूटनी पर की गई कर्मचारी पर कार्रवाई: एआरटीओ

उन्नाव। उन्नाव में एआरटीओ कार्यालय में डेटा एंट्री ऑपरेटर द्वारा लगाए गए आरोपों पर विभाग ने स्पष्टीकरण दिया है। एआरटीओ अधिकारी श्वेता वर्मा ने कर्मचारी शिव सिंह के आरोपों को निराधार बताया है। उन्होंने कहा कि शिव सिंह के खिलाफ नियम विरुद्ध कार्य और गलत स्कूटनी के कारण कार्रवाई की गई थी। श्वेता वर्मा ने बताया कि डेटा एंट्री ऑपरेटर शिव सिंह कई मामलों में गलत स्कूटनी कर रहे थे। इस संबंध में उन्होंने संबंधित कंपनी को कार्रवाई के लिए पत्र लिखा था। उच्च अधिकारियों को भी इसकी प्रतिलिपि भेजी गई थी।

नवीन गंगापुल निर्माण में बाधा बने मकानों पर कार्रवाई

उन्नाव। उन्नाव के शुक्लामांज में नवीन गंगापुल निर्माण में बाधा बन रहे मकानों को हटाने के लिए सोमवार को प्रशासनिक टीम मौके पर पहुंची। नायब तहसीलदार धीरज त्रिपाठी, जेई कुंदन और लेखपाल प्रशांत अवस्थी सहित अन्य अधिकारी मौजूद थे। हालांकि, मशीन खराब होने के कारण टीम को वापस लौटना पड़ा। पुल निर्माण से प्रभावित स्थानीय लोगों ने प्रशासनिक अधिकारियों के सामने पुनर्वास की मांग रखी।

जगन्नाथ रथ यात्रा की तैयारियां पूरी

उन्नाव में व्यवस्थाएं तय हुई, शिव सेना और भूत-प्रेत की झांकियां निकलेंगी

तमसा संकेत, एजेंसी

उन्नाव। उन्नाव में भगवान जगन्नाथ रथ यात्रा को भव्य और व्यवस्थित रूप से संपन्न कराने के लिए दूसरी बैठक आयोजित की गई। इसमें समिति के पदाधिकारियों, वरिष्ठ सदस्यों और युवाओं ने भाग लिया। बैठक में यात्रा की तैयारियों पर विस्तार से चर्चा की गई। यह बैठक राजधानी मार्ग स्थित मां बालेश्वरी स्मृति भवन, गिरघर ज्वेलर्स, नेहरू नगर में हुई। समिति के सदस्यों ने अपने सुझाव दिए, जिन पर चर्चा की गई। इन सुझावों को यात्रा की व्यवस्थाओं में शामिल करने की योजना बनाई गई, ताकि रथ यात्रा शांतिपूर्ण और भव्य हो सके। बैठक में रथ यात्रा में शामिल होने वाली झांकियों, ढोल-नगाड़ों और अन्य आकर्षणों पर भी बात



हुई। समिति ने बताया कि शिव-पार्वती, राधा-कृष्ण, मां काली, हनुमान जी, गणेश जी, शिव सेना और भूत-प्रेत की झांकियां श्रद्धालुओं के लिए मुख्य आकर्षण होंगी। ये झांकियां और धार्मिक प्रस्तुतियां यात्रा की शोभा बढ़ाएंगी। नगर में दो रथ यात्राएं निकाले जाने की चर्चाओं पर समिति अध्यक्ष वीरेंद्र शुक्ला ने स्थिति स्पष्ट की। उन्होंने बताया कि गोपीनाथपुरम स्थित खाटू श्याम मंदिर में भगवान जगन्नाथ जी की प्रतिमा स्थापित है।

शादी से एक दिन पहले युवक ने फांसी लगाई, खुशियां मातम में बदलीं

डीजे विवाद : दूल्हे के भाई ने की आत्महत्या

तमसा संकेत, एजेंसी

बाराबंकी। बाराबंकी जनपद के बाराबंकी स्थित टिकैतनगर थाना क्षेत्र के पानापुर गांव में रविवार को एक दिल दहला देने वाली घटना सामने आई। यहां बड़े भाई की शादी से ठीक एक दिन पहले छोटे भाई ने फांसी लगाकर आत्महत्या कर ली। इस घटना ने पूरे घर की खुशियों को पल भर में मातम में बदल दिया और परिवार सहित पूरे इलाके में शोक की लहर दौड़ गई। जानकारी के अनुसार, परिवार में सोमवार को बड़े भाई की बारात जानी थी। घर में शादी की तैयारियां पूरी जोर-शोर से चल रही थीं और रिश्तेदारों का आना-जाना लगा हुआ था। इसी दौरान मृतक युवक घर में डीजे बजा रहा था। बताया जा रहा है कि डीजे पर गाना बदलने को लेकर परिवार के कुछ सदस्यों से उसकी हल्की कहासुनी



हो गई। घटना की सूचना मिलते ही टिकैतनगर थाना पुलिस मौके पर पहुंची। पुलिस ने शव को

परिवार में छाया मातम, शादी के कार्यक्रम स्थगित

पोस्टमार्टम हाउस पर मौजूद मृतक के पिता ने बताया कि छोटा बेटा कल तक शादी की तैयारियों में खुशी से शामिल था और डीजे भी बजा रहा था। अचानक ऐसा क्या हुआ कि उसने इतना बड़ा कदम उठा लिया, यह समझ से परे है। इस दर्दनाक घटना के बाद शादी के सभी कार्यक्रम तत्काल प्रभाव से रोक दिए गए हैं। वहीं, बारात वाले दिन घर में शव पहुंचने की आशंका से पूरे गांव में सन्नाटा पसरा हुआ है।

गुस्से में उठायी आत्मघाती कदम

परिजनों के अनुसार, मामूली कहासुनी युवक को इतनी नागवार गुजरी कि उसने गुस्से में आकर फांसी लगा ली। जब परिजनों ने उसे देखा तो तुरंत अस्पताल लेकर पहुंचे, लेकिन डॉक्टरों ने उसे मृत घोषित कर दिया। घटना की सूचना मिलते ही टिकैतनगर थाना पुलिस मौके पर पहुंची। पुलिस ने शव को कब्जे में लेकर पंचनामा किया और पोस्टमार्टम के लिए जिला मुख्यालय भेज दिया।

कब्जे में लेकर पंचनामा किया और पोस्टमार्टम के लिए जिला मुख्यालय भेज दिया।

तमसा संकेत, एजेंसी

उन्नाव। उन्नाव के हसनगंज थाना क्षेत्र में एक तेज रफ्तार ऑटो पलटने से एक मजदूर की मौके पर ही मौत हो गई।

यह हादसा मुस्तफाबाद खड़हरा गांव के बाहर हुआ। मृतक की पहचान 30 वर्षीय सुरेश पुत्र स्वर्गीय राम भरोसे के रूप में हुई है, जो मुस्तफाबाद खड़हरा का निवासी था। सुरेश मजदूरी कर अपने परिवार का पालन-पोषण करता था। उसके दो छोटे बेटे हैं। इस घटना से परिवार में कोहराम मच गया है और बच्चों के सिर से पिता का साया उठ गया है। जानकारी के अनुसार, सुरेश रोज की तरह मजदूरी का काम खत्म कर अपने घर लौट रहा था। गांव के बाहर पहुंचते ही तेज रफ्तार ऑटो अचानक अनियंत्रित होकर सड़क पर पलट गया। हादसा इतना भीषण था कि



सुरेश गंभीर रूप से घायल हो गया। आसपास मौजूद लोगों ने उसे ऑटो से बाहर निकाला, लेकिन तब तक उसकी मौत हो चुकी थी। घटना के बाद मौके पर लोगों की भीड़ जमा हो गई। ग्रामीणों ने तत्काल पुलिस को हादसे की सूचना दी। सूचना मिलने पर हसनगंज थाना पुलिस मौके पर पहुंची और घटना की



जानकारी ली। पुलिस ने शव को कब्जे में लेकर आवश्यक कार्रवाई शुरू कर दी है और उसे पोस्टमार्टम के लिए भेज दिया है। प्रभारी निरीक्षक शरद कुमार ने बताया कि दुर्घटना के कारणों की जांच की जा रही है। ऑटो चालक और वाहन की स्थिति के संबंध में भी जानकारी जुटाई जा रही है।

सपा सांसद आनंद भदौरिया ने खंभे पर चढ़कर हटाए पोस्टर

अखिलेश यादव के खिलाफ लगे पोस्टर

तमसा संकेत, एजेंसी

सीतापुर जनपद के सीतापुर में समाजवादी पार्टी के राष्ट्रीय अध्यक्ष अखिलेश यादव के खिलाफ लगाए गए पोस्टरों और बैनरों को लेकर सोमवार को राजनीतिक माहौल अचानक गरमा गया। शहर की सीमा के बाहर अज्ञात लोगों द्वारा लगाए गए इन पोस्टरों में समाजवादी पार्टी और उसके नेतृत्व को लेकर आपत्तिजनक टिप्पणियां लिखी गई थीं। रोध के दौरान धौरहरा से सपा सांसद आनंद भदौरिया स्वयं एक खंभे पर चढ़कर बैनर हटाते नजर आए। बताया जा रहा है कि उन्होंने क्रेन की मदद से ऊंचाई पर लगे बैनर फाड़ दिए। इस दौरान उनके साथ मौजूद सपा छात्रसभा के पदाधिकारी और कार्यकर्ताओं ने भी



विभिन्न स्थानों पर लगे पोस्टरों को हटाया। इस मामले में समाजवादी पार्टी के कार्यकर्ताओं ने आरोप लगाया कि यह पार्टी और उसके राष्ट्रीय अध्यक्ष की छवि धूमिल करने की सुनियोजित कोशिश है।

पोस्टरों पर “लाल टोपी, साइकिल निशान, यादववाद इनकी पहचान” जैसे विवादित नारे लिखे होने की बात सामने आई है। इन संदेशों को लेकर सपा कार्यकर्ताओं में गहरी नाराजगी फैल गई। सूचना मिलते ही बड़ी संख्या में कार्यकर्ता मौके पर पहुंच गए और विरोध प्रदर्शन शुरू कर दिया।

कार्यवाई : तड़के 4 बजे बुलडोजर लेकर पहुंची टीम, मुलायम सरकार में पट्टा दिया था

सीतापुर में 21 साल पुराना सपा ऑफिस ढहाया

तमसा संकेत, एजेंसी

सीतापुर। यूपी के सीतापुर में सरकारी जमीन पर बने सपा कार्यालय को सोमवार तड़के बुलडोजर से ढहा दिया। जिला प्रशासन सुबह 4 बजे 5 थानों की फोर्स लेकर मौके पर पहुंचा। 4 बुलडोजरों ने 2 घंटे में कार्यालय को जमींदोज कर दिया। मलबा भी हटा दिया गया। इस दौरान 25 पुलिसकर्मी और 50 पीएसजी जवान तैनात रहे। सपा कार्यालय 21 साल पहले 2500 स्क्वायर फीट जमीन पर बनाया गया था। सरकारी नज़ूल की जमीन पर सपा कार्यालय के नाम पड़ा दिया गया था। हालांकि, 4 महीने बाद ही पट्टा निरस्त कर दिया गया। उस वक्त मुलायम सिंह यादव मुख्यमंत्री थे। पट्टा निरस्त होने के बाद भी यहां सपा कार्यालय चलता रहा। 15 दिन पहले



जिलाधिकारी कोर्ट ने सपा जिलाध्यक्ष छत्रपाल यादव को नोटिस भेजा था। उन्हें रविवार तक कार्यालय खाली करने का समय दिया गया था। बुलडोजर कार्रवाई से 24 घंटे पहले सपा जिलाध्यक्ष ने कार्यालय खाली करा दिया था। नगर

पालिका की अधिशासी अधिकारी (ईओ) सीमा सिंह ने बताया, ‘15 जनवरी, 2005 को तत्कालीन नगर पालिका अध्यक्ष राधेश्याम जायसवाल ने टाउन हॉल परिसर की नज़ूल भूमि सपा के जिला कार्यालय के लिए आवंटित की थी।

सम्पादकीय

स्वदेशी सैन्य शक्ति



प्रधानमंत्री ने कोलकाता के श्यामा प्रसाद मुखर्जी बंदरगाह पर जिन तीन नौसैनिक जहाजों आइएनएस दूनागिरि, आइएनएस संशोधक और आइएनएस अग्रय का शुभारंभ किया, उनकी विशेषता यह है कि वे स्वदेशी रूप से डिजाइन और निर्मित हैं। निःसंदेह यह एक उपलब्धि है और इस बात को रेखांकित करती है कि भारत को रक्षा क्षेत्र में अब केवल खरीदार बनकर नहीं रहना चाहिए, बल्कि उसे अपनी आवश्यकता की अधिकाधिक रक्षा सामग्री का उत्पादन देश में ही करना होगा। यह इसलिए आवश्यक है कि वर्तमान में किसी भी देश की सैन्य शक्ति का आकलन केवल इससे नहीं किया जाता कि उसके पास कैसे और कितने हथियार हैं, बल्कि इससे अधिक किया जाता है कि वह अपने स्तर पर रक्षा सामग्री का कितना अधिक निर्माण करता है?

यदि भारत को आत्मनिर्भर बनना है तो उसके दायरे में रक्षा सामग्री अनिवार्य रूप से आनी चाहिए। यह ठीक नहीं कि भारत अभी भी रक्षा सामग्री के एक प्रमुख आयातक देश के रूप में जाना जाता है। अच्छी बात यह है कि धीरे-धीरे इस स्थिति में परिवर्तन हो रहा है। माहवत्पूर्ण है कि पिछले कुछ वर्षों में 40 से अधिक स्वदेश निर्मित युद्धपोत और पनडुब्बियां भारतीय नौसेना में शामिल की गई हैं। एक समय ऐसा था जब भारत अपनी हर छोटी-बड़ी रक्षा सामग्री का आयात करता था। इससे रणनीतिक और सुरक्षा संबंधी चुनौतियां उत्पन्न होती थीं। यह उल्लेखनीय है कि पिछले लगभग एक दशक में रक्षा सामग्री के स्वदेश में निर्माण को बल मिला है। इसके चलते देश में रक्षा उत्पादन में भी वृद्धि हुई है। जहां 2014 में भारत का कुल रक्षा उत्पादन 40 हजार करोड़ रुपये था, वहीं अब यह बढ़कर 1.8 लाख करोड़ रुपये हो गया है। यह रक्षा सामग्री के मामले में आत्मनिर्भरता को रेखांकित तो करता है, लेकिन अभी बहुत कुछ हासिल करना शेष है। कुछ समय पहले तक भारत में ज्यादातर रक्षा सामग्री का उत्पादन सार्वजनिक क्षेत्र के उपक्रमों में होता था। इसके चलते रक्षा सामग्री के उत्पादन की गति धीमी थी और उन्नत रक्षा सामग्री का निर्माण भी नहीं हो पाता था। यह अच्छा हुआ कि रक्षा सामग्री के निर्माण में निजी क्षेत्र का भी योगदान लेना शुरू किया गया। इसका परिणाम यह है कि पिछले कुछ वर्षों में भारत का रक्षा निर्यात भी बढ़ा है और वर्तमान में यह 38 हजार करोड़ तक पहुंच गया है। अब भारतीय रक्षा उत्पाद विश्व के करीब 80 देशों में निर्यात किए जाते हैं। यह ठीक है कि 2029 तक रक्षा निर्यात को 50 हजार करोड़ रुपये तक पहुंचाने का लक्ष्य रखा गया है, लेकिन यह ध्यान रखा जाना चाहिए कि देश में रक्षा सामग्री के उत्पादन की कई परियोजनाएं लंबित चल रही हैं। इनके कारणों की पहचान कर उनका प्राथमिकता के आधार निवारण किया जाना चाहिए।

अहिंसा,संयम औरतप धर्म हैं

बुद्धिमान वह नहीं जो काम अधिक करता है, बुद्धिमान वह है जो ऊर्जा का सही उपयोग करता है। वह जहां ऊर्जा का सदुपयोग होता है, वहीं जीवन खिलता है। अहिंसा, संयम और तप को आचार के रूप में देख सकते हैं तथा विश्लेषित भी कर सकते हैं। अहिंसा भी आचार है, संयम भी आचार और तप भी आचार से ही जुड़ा हुआ है। इस भीड़ भरे नश्वर जगत में सब कुछ अस्थायी है। सुख-दुःख, हानि-लाभ, यश-अपयश, रिश्ते-नाते, तन-बदन, अच्छी बुरी भावनाओं से भरा मन सभी कुछ तो अस्थायी है। वह जो इस शाश्वत सत्य को स्वीकार कर लेता है वहीं प्रसन्न मन से जीवन बिताता है। क्षणभंगुरता को समझना जीवन की सच्चाई के गूढ़ अर्थ को समझना है। हम जब इस ध्रुव-सत्य को स्वीकार कर लेते हैं तब हम और प्रेम से जीने लगते हैं।मृत्यु को भी मित्र समझने लगते हैं। वास्तव में हर क्षण को अंतिम समझकर जीना ही जीवन का सही से आनंद रस पीना है। शास्त्र में धर्म को उत्कृष्ट मंगल कहा गया हैं। व्यक्ति को मंगल की चाह होती हैं कि वह जो कार्य करें वह निर्विघ्नता के साथ सम्पन्न हो, सफलता को प्राप्त हो। मंगल कामना स्वयं के लिए भी और दूसरों के लिए भी की जाती हैं। दूसरों के लिए मंगल कामना करना एक उच्चता का द्योतक होता हैं। आत्मविश्वास से जब मन भरा होता है तो रास्ते खुद-ब -खुद सफलता के मिलते रहते हैं। संदेह की भावना तो मन तोड़ देती है जबकि आत्मविश्वास को ऊर्जा दूटे दिल को भी जोड़ देती है। आत्मविश्वास में वह शक्ति हैं जो नियमों को सफलता की ओर मोड़ देती हैं। बस ! अंतर्मन से आत्मविश्वास के साथ जो व्यक्ति करेगा मैं सक्षम हूँ, मैं समर्थ हूँ। किसी न किसी प्रकार काम बन जाएगा और चमत्कार शुरू हो जाएगा। तो आत्मविश्वास के साथ सदा हुंकार भरिए बात बनते देर नहीं लगेगी। क्योंकि किसी भी बात को लेकर चिंता में डूबे रहना तो समस्या को तूल देना है वह चिंता से बुद्धि मंद हो जाती है। समस्या का हल निकालने की बजाय और उलझती जाती है।शान्तिचित्त, जागृत दिमाग की कुशाग्र बुद्धि ही कोई हल दे सकती है। हम समझे कि हमसे यदि पूछा जाए हम BEST बना का कहते है कि UNIQUE तो निश्चित ही हमारा चयन UNIQUE होगा क्योंकि BEST हमें श्रेष्ठ बनाएगा जबकि UNIQUE हमें सर्वश्रेष्ठ बनाएगा।

➤ प्रदीप छाजेड़

66

यह युद्ध एक बड़े प्रश्न को जन्म देता है-क्या मानव सभ्यता युद्धों के सहारे अपने भविष्य का निर्माण कर सकती है? आज महाशक्तियों ने ऐसी विनाशकारी सैन्य क्षमता अर्जित कर ली है कि किसी भी देश की एक छोटी-सी मूल संपूर्ण मानवता को विनाश की ओर धकेल सकती है।

जहां तक भारत में ...

संस्थागत रजिस्ट्रेशन और फंडिंग के दृष्टिगत सुलगते सवाल

किसी भी सामाजिक, धार्मिक, राजनीतिक या गैर-सरकारी संगठन (NGO) के संदर्भ में जब उद्देश्य के रजिस्ट्रेशन, वित्तीय स्रोतों और धन के उपयोग को लेकर सवाल उठते हैं तो यह केवल कानूनी मुद्दा नहीं रह जाता, बल्कि पारदर्शिता, जवाबदेही और लोकतांत्रिक विश्वास का प्रश्न बन जाता है। आखिर ये सवाल क्यों उठते हैं कि फलों-फलों संगठन की कानूनी स्थिति क्या है? क्या वह सोसायटी, ट्रस्ट, कंपनी या किसी अन्य स्वरूप में पंजीकृत है? स्वाभाविक सवाल है कि यदि पंजीकृत नहीं है, तो उसकी गतिविधियां किस कानूनी ढांचे के अंतर्गत संचालित हो रही हैं? उसकी फंडिंग का स्रोत क्या है? धन आम जनता के दान से आता है या संस्थागत सहयोग से? क्या विदेशी स्रोतों से वित्तीय सहायता प्राप्त होती है? क्या सभी वित्तीय स्रोत संबंधित कानूनों के अनुरूप घोषित किए गए हैं? उसके धन का उपयोग कैसे हो रहा है? संगठन को प्राप्त राशि का कितना हिस्सा घोषित उद्देश्यों पर खर्च होता है? क्या ऑडिट रिपोर्ट और वित्तीय विवरण सार्वजनिक हैं? जहां तक ऐसे संगठनों की पारदर्शिता और जवाबदेही की बात है तो अक्सर यह सवाल उठते हैं कि क्या संगठन नियमित रूप से अपनी आय-व्यय रिपोर्ट प्रस्तुत करता है?



क्या उसके वित्तीय रिकॉर्ड स्वतंत्र जांच के लिए उपलब्ध हैं? आखिर उसके सामाजिक और राजनीतिक मायने क्या हैं? क्योंकि ऐसे संगठनों के समर्थकों का तर्क होता है कि ऐसे सवाल कई बार वैचारिक या राजनीतिक विरोध के कारण उठाए जाते हैं। जबकि आलोचकों का तर्क होता है कि सार्वजनिक प्रभाव रखने वाले किसी भी संगठन को वित्तीय और प्रशासनिक पारदर्शिता दिखानी चाहिए, वही, लोकतांत्रिक दृष्टिकोण यह होता है कि जितना बड़ा संगठन और उसका प्रभाव होगा, उतनी ही अधिक सार्वजनिक जवाबदेही की अपेक्षा स्वाभाविक होगी। जहां तक भारत में ऐसे संगठनों की स्थिति की बात है तो भारत में लाखों संस्थाएं विभिन्न रूपों में पंजीकृत हैं—ट्रस्ट, सोसायटी, सेक्शन-8 कंपनियां, धार्मिक संस्थान, ट्रेड यूनियन, राजनीतिक दल और अन्य संगठन। इनमें से अधिकांश को आयकर, ऑडिट, दान और विदेशी फंडिंग संबंधी नियमों का पालन करना पड़ता है। लिहाजा, जब किसी प्रभावशाली संस्था के रजिस्ट्रेशन या फंडिंग पर प्रश्न उठते हैं, तो अक्सर व्यापक बहस शुरू हो जाती है कि क्या सभी संस्थाओं के लिए समान पारदर्शिता मानक होने चाहिए। हालांकि मूल प्रश्न यह है कि ऐसे विवाद किसी एक संस्था तक सीमित नहीं हैं बल्कि असली प्रश्न यह है कि क्या भारत में सभी प्रभावशाली सामाजिक, धार्मिक, राजनीतिक और वैचारिक संगठनों के लिए रजिस्ट्रेशन, आय-व्यय, दानदाताओं और

जरा हटके

में गुड़ को एक जनपद एक उत्पाद में शामिल कर विशेष सहायता, मार्केटिंग और ब्रांडिंग सपोर्ट भी दिया जा रहा है। प्रदेश सरकार गन्ने से खाद्य उत्पाद जैसे गुड़, सिरका, चीनी और शीरा बनाने के लिए उद्यान एवं खाद्य प्रसंस्करण विभाग तथा गन्ना विकास विभाग के माध्यम से निःशुल्क प्रशिक्षण और वित्तीय सहायता प्रदान करती है। इसी कड़ी में गन्ना संस्थान किसान को गन्ने से जुड़े वैज्ञानिक उत्पादों, शर्करा गुणवत्ता नियंत्रण और सह-उत्पादों के निर्माण का प्रशिक्षण देता है। युवाओं को खाद्य प्रसंस्करण उद्योग के योग्य बनाने के लिए विभिन्न नेटवर्कों के माध्यम से कौशल विकास प्रशिक्षण भी प्रदान किया जाता है। सरकारी योजनाओं और नीतियों के इस सकारात्मक प्रभाव को जमीन पर उतारने का एक बेहतरीन उदाहरण बागपत के ग्राम फैजपुर निनावा में देखने को मिलता है। यहाँ के युवा कृषक उद्यमी रूपेद्र धनकड़ ने पारंपरिक गन्ने की खेती को एक नई पहचान दे दी है। गन्ने का रस, जो बागपत में कभी गर्मी में ठेले पर मिलने वाला एक साधारण पेय माना जाता था, आज उनके प्रयासों से एक स्थापित ब्रांड बन चुका है। रूपेद्र ने यह साबित कर दिया है कि खेती अब सिर्फ जीवनधारण का साधन नहीं, बल्कि एक बड़ा उद्यम बन सकती है। उनके इस छोटे से प्रोसेसिंग यूनिट की ओर जब लोग बढ़ते हैं, तो वहां गन्ने के रस की खुशबू और नए उत्पादों की तैयारी का माहौल दिखाई देता है। यह एक ऐसे किसान की कहानी है जिन्होंने कृषि क्षेत्र से जुड़े व्यवसायों में नवीन सम्भावनाओं को विस्तार देकर न केवल नए उद्यम की स्थापना की, बल्कि उद्यम में नए बदलावों की सोच को भी साकार कर दिया। रूपेद्र धनकड़ भी पहले सामान्य किसानों की तरह ही पारंपरिक तरीके से गन्ने की खेती करते थे। खेत में दिन-रात मेहनत करना, फसल तैयार करना और फिर उसे मंडी में जाकर बेच देना ही उनकी दिनचर्या थी। इस पूरी प्रक्रिया में उनकी आमदनी बेहद सीमित थी और लागत निकालना भी कभी-कभी भारी पड़ता था। उनके मन में हमेशा यह कसक



और अफगानिस्तान के बाद यह एक और अवसर है, जिसने यह स्पष्ट किया कि केवल सैन्य शक्ति राजनीतिक परिणाम सुनिश्चित नहीं कर सकती। वाशिंगटन ने दबाव बनाया, अपनी सैन्य क्षमता का प्रदर्शन किया, लेकिन अंततः उसे वार्ता और समझौते का रास्ता अपनाना पड़ा। इससे यह संदेश गया है कि इक्कीसवीं सदी की दुनिया अब केवल शक्ति संतुलन से नहीं, बल्कि संवाद, कूटनीति और बहुपक्षीय सहयोग से संचालित होगी। इजरायल के लिए यह स्थिति राजनीतिक रूप से असहज है। प्रधानमंत्री बेजमिन नेतन्याहू लंबे समय से ईरान की परमाणु और मिसाइल क्षमताओं को अपने देश के अस्तित्व के लिए खतरा बताते रहे हैं। इजरायल को आशा थी कि युद्ध के माध्यम से ईरान की सामरिक क्षमता को निर्णायक रूप से कमजोर किया जाएगा। किंतु युद्धविराम के बाद ईरान स्वयं को विजेता के रूप में प्रस्तुत कर रहा है। इससे इजरायल के भीतर यह बहस और तीव्र हो सकती है कि क्या क्षेत्रीय सुरक्षा चिंताओं की तुलना में महाशक्तियों ने अपने सामरिक हितों को अधिक महत्व दिया। भारत के लिए यह समझौता विशेष महत्व रखता है। भारत अपनी ऊर्जा आवश्यकताओं के लिए पश्चिम एशिया पर अत्यधिक निर्भर है। युद्ध की स्थिति में तेल आपूर्ति बाधित होने, समुद्री व्यापार मार्गों पर संकट उत्पन्न होने और कीमतों में वृद्धि की आशंका ने भारत की चिंता बढ़ा दी थी। युद्धविराम से तेल कीमतों पर दबाव कम होगा, महंगाई नियंत्रित रहेगी और खाड़ी देशों में कार्बन लाखों भारतीयों की सुरक्षा संबंधी चिंताएं भी घटेंगी। लेकिन भारत का महत्व केवल एक उपभोक्ता राष्ट्र के रूप में नहीं है, वह आज वैश्विक शांति के एक नैतिक प्रवक्ता के रूप में भी उभर रहा है। परमाणु हथियारों, जैविक अस्त्रों और कृत्रिम बुद्धिमत्ता आधारित युद्ध प्रणालियों के युग में युद्ध अब केवल सीमाओं का प्रश्न नहीं रह गया है, वह समूची मानव सभ्यता के अस्तित्व का प्रश्न बन गया

है। यही कारण है कि आज दुनिया को शक्ति की नहीं, शांति की राजनीति की आवश्यकता है। हिंसा, युद्ध, आतंकवाद और शस्त्रीकरण की प्रतिस्पर्धा ने मानवता को भय, अविश्वास और असुरक्षा के गर्त में धकेल दिया है। यदि विश्व को बचना है, तो उसे निःशस्त्रीकरण, अहिंसा, सह-अस्तित्व और संवाद की दिशा में आगे बढ़ना ही होगा।

इस संदर्भ में भारत की भूमिका अत्यंत महत्वपूर्ण बन जाती है। भारत ने सदैव विश्व को शांति, करुणा और अहिंसा का संदेश दिया है। महात्मा गांधी ने कहा था, 'आंख के बदले आंख पूरे विश्व को अंधा बना देगी।' आज यह कथन पहले से कहीं अधिक प्रासंगिक हो उठा है। भारत की सांस्कृतिक चेतना 'वसुधैव कुटुम्बकम्' के सिद्धांत पर आधारित रही है, जो सम्पूर्ण विश्व को एक परिवार मानती है। यही कारण है कि भारत ने संदेव युद्ध के स्थान पर संवाद और टकराव के स्थान पर सहमति का समर्थन किया है। प्रधानमंत्री नरेंद्र मोदी ने भी विश्व के अनेक मंचों पर स्पष्ट रूप से कहा है कि 'यह युग युद्ध का नहीं है।' संयुक्त राष्ट्र, जी-20, ब्रिक्स तथा अन्य अंतरराष्ट्रीय मंचों पर भारत ने बार-बार इस बात पर बल दिया है कि किसी भी समस्या का समाधान युद्ध नहीं, बल्कि वार्ता है। यदि अंततः देशों को बातचीत की मेज पर ही लौटना पड़ता है, तो युद्ध की भयावह कीमत चुकाने की आवश्यकता ही क्या है? भारत की विदेश नीति आज एक नए स्वरूप में सामने आ रही है। रूस-यूक्रेन युद्ध हो, इजरायल-फिलिस्तीन संघर्ष हो अथवा पश्चिम एशिया का वर्तमान संकट-भारत ने किसी पक्ष विशेष का अंध समर्थन करने के बजाय संतुलन, संवाद और शांतिपूर्ण समाधान की नीति अपनाई है। यही संतुलित दृष्टिकोण भविष्य में भारत को वैश्विक मध्यस्थ की भूमिका निभाने की दिशा में अग्रसर कर सकता है। लेकिन केवल सरकारों ही शांति स्थापित नहीं कर सकती। शांति का आधार समाजों, संस्कृतियों और मनुष्यों के भीतर निर्मित होता है। जब तक राष्ट्रवाद आक्रामकता का रूप लेता रहेगा, जब तक हथियार उद्योग युद्धों को लाभ का साधन बनाकर चलता रहेगा और जब तक राजनीतिक नेतृत्व युद्ध को लोकप्रियता अर्जित करने के उपकरण के रूप में उपयोग करता रहेगा, तब तक स्थायी शांति का सपना अधूरा रहेगा। आज आवश्यकता इस बात की है कि विव्व समुदाय कुछ ठोस कदम उठाए-परमाणु एवं सामरिक हथियारों की होड़ को नियंत्रित किया जाए, संयुक्त राष्ट्र की भूमिका को अधिक प्रभावी बनाया जाए, अंतरराष्ट्रीय विवादों के समाधान के लिए स्थायी संवाद तंत्र विकसित किए जाएं और शिक्षा प्रणालियों में शांति एवं अहिंसा के मूल्यों को शामिल किया जाए। साथ ही युद्ध अर्थव्यवस्था के स्थान पर मानव कल्याण आधारित विकास मॉडल को प्राथमिकता दी जाए। अमेरिका, इजरायल और ईरान के बीच हुआ युद्धविराम निश्चय ही राहत का क्षण है, किंतु इसे स्थायी शांति में परिवर्तित करना अभी शेष है।

ललित गर्ग

प्रदेश की ...

उत्तर प्रदेश कृषि, औद्यानिकी और फूड प्रोसेसिंग में बन रहा है

उत्तर प्रदेश ने कृषि, औद्यानिकी और खाद्य प्रसंस्करण (फूड प्रोसेसिंग) के क्षेत्र में अभूतपूर्व प्रगति दर्ज करते हुए देश में अपनी अलग पहचान बनाई है। विशाल कृषि आधार, किसानों की मेहनत, राज्य सरकार की नीतियों और निवेश-अनुकूल वातावरण के कारण उत्तर प्रदेश आज भारत के सबसे बड़े खाद्य प्रसंस्करण एवं औद्यानिकी केंद्र के रूप में उभर रहा है। मा0 मुख्यमंत्री श्री योगी आदित्यनाथ जी के नेतृत्व में उत्तर प्रदेश देश में सबसे अधिक खाद्य प्रसंस्करण इकाइयों वाला राज्य बन चुका है। राज्य में लगभग 3.5 लाख खाद्य प्रसंस्करण इकाइयों को संचालित हैं, जो देश में सर्वाधिक हैं। यह उपलब्धि प्रदेश को कृषि आधारित उद्योगों का सबसे बड़ा केंद्र बनाती है। प्रदेश की सफलता का आधार इसकी मजबूत कृषि अर्थव्यवस्था है। उत्तर प्रदेश देश में दूध, गन्ना, आलू और कई प्रमुख सब्जियों के उत्पादन में प्रथम स्थान पर है। यही कारण है कि यहां खाद्य प्रसंस्करण उद्योगों के लिए कच्चे माल की निरंतर उपलब्धता बनी रहती है। राज्य की लगभग 14-15 प्रतिशत हिस्सेदारी देश के कुल खाद्य प्रसंस्करण उद्यमों में है, जो इसकी औद्योगिक क्षमता को दर्शाती है। औद्यानिकी क्षेत्र में भी उत्तर प्रदेश ने उल्लेखनीय उपलब्धियां हासिल की हैं। वर्ष 2025-26 के आंकड़ों के अनुसार उत्तर प्रदेश कुल औद्यानिकी उत्पादन में देश में प्रथम स्थान पर है। राज्य का कुल औद्यानिकी उत्पादन लगभग 536 लाख टन है, जो राष्ट्रीय उत्पादन का 14.19 प्रतिशत है। सब्जी उत्पादन में उत्तर प्रदेश की हिस्सेदारी 17.33 प्रतिशत है।

और इस क्षेत्र में भी राज्य देश में शीर्ष स्थान पर है। प्रदेश आलू उत्पादन में 40.91 प्रतिशत राष्ट्रीय हिस्सेदारी के साथ देश का सबसे बड़ा उत्पादक राज्य है। इसके अलावा आम उत्पादन में भी उत्तर प्रदेश अग्रणी है और राष्ट्रीय उत्पादन में लगभग 19.48 प्रतिशत योगदान देता है। अमरूद, हरी मटर और फूलगोभी जैसी फसलों में भी प्रदेश का दबदबा कायम है। कृषि विशेषज्ञों का मानना ​​है कि खाद्य प्रसंस्करण उद्योगों की बढ़ती संख्या किसानों के लिए अतिरिक्त आय के अवसर पैदा कर रही है। प्रसंस्करण इकाइयों के माध्यम से कृषि उत्पादों को बेहतर मूल्य मिल रहा है, जिससे ग्रामीण अर्थव्यवस्था को मजबूती मिल रही है। राज्य में कुशल एवं अर्द्धकुशल श्रमिकों की उपलब्धता, बेहतर सड़क एवं लॉजिस्टिक्स नेटवर्क तथा निवेश को प्रोत्साहित करने वाली नीतियां इस विकास को और गति दे रही हैं। प्रदेश की कच्चे माल की उत्पादन क्षमता की तुलना में प्रसंस्करण क्षमता को और अधिक बढ़ाया जा रहा है। कृषि उत्पादों का अधिक मूल्य संवर्धन कैसे जाने के प्रयास किए जा रहे हैं, जिससे प्रदेश न केवल देश का सबसे बड़ा खाद्य प्रसंस्करण राज्य बनेगा, बल्कि वैश्विक बाजार में भी अपनी मजबूत उपस्थिति दर्ज करा सकेगा। उत्तर प्रदेश की यह सफलता केवल आंकड़ों तक सीमित नहीं है। यह लाखों किसानों, उद्यमियों और श्रमिकों की मेहनत का परिणाम है। कृषि, औद्यानिकी और खाद्य प्रसंस्करण के मजबूत समन्वय ने प्रदेश को नई आर्थिक ऊंचाइयों तक पहुंचाया है।

बागपत के रूपेन्द्र ने कृषि विविधीकरण से लिखा समृद्धि और ग्रामीण उद्यमिता का नया अध्याय

उत्तर प्रदेश अपनी विशाल भौगोलिक संरचना और उपजाऊ भूमि, यहाँ की गंगा-यमुना की दोआब मिट्टी और प्रचुर जल संसाधन विभिन्न प्रकार की फसलों के उत्पादन के लिए अत्यंत अनुकूल है। राज्य में गेहूँ, धान, गन्ना, आलू, आम और मकई जैसी फसलों का भारी मात्रा में उत्पादन होता है। प्रदेश सरकार ने राज्य में कृषि-आधारित व्यवसायों के लिए असीम संभावनाओं के द्वार खोल दिए हैं। कच्चे माल की प्रचुर उपलब्धता और एक विशाल स्थानीय बाजार के चलते यहाँ खाद्य प्रसंस्करण, कोल्ड स्टोरेज चेन, बीज प्रसंस्करण, जैविक खाद उत्पादन और पैकेजिंग उद्योगों का एक मजबूत पारिस्थितिकी तंत्र विकसित हो रहा है। आलू से चिप्स बनाना, गन्ने से एथेनॉल और गुड़ का उत्पादन, तथा आम और अन्य फलों से पल्प एवं जूस तैयार करने जैसे उद्योग न केवल ग्रामीण अर्थव्यवस्था को मजबूती दे रहे हैं, बल्कि बड़े पैमाने पर रोजगार के अवसर भी पैदा कर रहे हैं। उत्तर प्रदेश सरकार की अपनी खाद्य प्रसंस्करण उद्योग नीति भी उद्यमियों को पूंजीगत सब्सिडी, बिजली शुल्क में छूट और स्ट्याम्प ड्यूटी में रियायतें देकर राज्य में निवेश को आकर्षित कर रही है। इस नई नीति के तहत

खाद्य प्रसंस्करण, कोल्ड स्टोरेज और मूल्य संवर्धन इन्फ्रास्ट्रक्चर स्थापित करने के लिए पात्र परियोजनाओं पर पैंतीस प्रतिशत से लेकर पचास प्रतिशत तक का पूंजीगत अनुदान प्रदान किया जाता है, जिसकी अधिकतम सीमा पांच करोड़ से दस करोड़ रुपये तक निर्धारित की गई है। इसके साथ ही नए उद्योगों के लिए ऋण पर व्याज सब्सिडी, सौर ऊर्जा सब्सिडी और उत्पादों के निर्यात के लिए माल-भाड़े में सुविधा प्रदान की जाती है। ग्रामीण युवाओं को कृषि-व्यवसाय शुरू करने के लिए मुख्यमंत्री युवा स्वरोजगार योजना के अंतर्गत कम व्याज दर पर ऋण और कस्टमाइज्ड ट्रेनिंग दी जा रही है। इन सभी सरकारी प्रयासों, बुनियादी ढांचे में सुधार और कृषि विविधीकरण के कारण आज उत्तर प्रदेश न केवल फसलों के उत्पादन में, बल्कि कृषि-उत्पादों के मूल्य संवर्धन और व्यापार में भी देश का एक अग्रणी हब बनकर उभर रहा है। महिला एवं आरक्षित वर्ग के सशक्तिकरण के लिए स्वयं सहायता समूहों को चालीस हजार रुपये प्रति सदस्य तक सीड कैपिटल यानी कार्यशील पूंजी के रूप में दी जाती है, जिससे ग्रामीण महिलाएँ भी आत्मनिर्भर बन रही हैं। गन्ने के प्रमुख क्षेत्रों

16 साल के लड़के ने भाई-भाभी, भतीजे की हत्या की

वारदात

रोते हुए पुलिस से बोला- 2 दिन से खाना नहीं दिया था, जेल में खाना तो मिलेगा

तमसा संकेत, एजेंसी

गोरखपुर। यूपी के गोरखपुर में 16 साल के लड़के ने बड़े भाई, भाभी और 3 साल के भतीजे की सोते वक्त हत्या कर दी। 9 साल की भतीजी ने उसे हत्या करते देख लिया और चिल्लाते हुए कमरे से बाहर भागी। चीख सुनकर माता-पिता की नींद खुल गई। पिता बड़े बेटे के कमरे में गए, जहां तीनों की लाश पड़ी हुई थीं। छोटा बेटा खून से सना गड़ासा लेकर कमरे से बाहर निकल रहा था। यह देखकर बीमार पिता कोंप गए। आरोपी ऊपर वाली मंजिल पर जाकर चुपचाप बैठ गया। थोड़ी देर बाद पिता ने खुद को संभाला। पड़ोसियों और पुलिस को सूचना दी। एसएसपी और एसपी फोंस के साथ मौके पर पहुंचे। पहले लाशें देखीं। पिता ने उन्हें बताया कि छोटे बेटे ने ही हत्या की है। वह ऊपर वाले कमरे में बैठा



रंजना गुप्ता पत्नी
रेयांश बेटा
अमित गुप्ता पति

तड़के 3 बजे कमरे में घुसा और ताबड़तोड़ वार किए

एसपी दिनेश पुरी ने बताया- आरोपी कुंठा में रहता था। उसे ढंग से खाना-कपड़ा नहीं मिलता था। वह पढ़ना चाहता था, लेकिन पढ़ने नहीं दिया गया। वह परिवार से लगातार कहता था कि उसके साथ गलत हो रहा है। पिछले दो दिन से उसे खाना नहीं मिलता था। वह तनाव में था और इसी तनाव में उसने वारदात को अंजाम दिया।



अमित, पत्नी रंजना, दो बच्चों- 9 साल की बेटी और 3 साल के बेटे रेयांश के साथ सोया था। रात 3 बजे आरोपी भाई उसके कमरे में घुसा। उस वक्त सब गहरी नींद में थे। कमरे में घुसते ही उसने अचानक गड़ासे से बेड पर सो रहे बड़े भाई, भाभी और बेटे पर ताबड़तोड़ वार किए। किसी को बचने का मौका ही नहीं मिला। तीनों की मौके पर ही मौत हो गई।

- बलुआ गांव में इसी कमरे में एक ही परिवार के तीन लोगों की हत्या की गई।
- जिस घर में तीन हत्या हुईं, वहां लोगों की भीड़ लग गई। घर के बाहर बंद-वास बैठे पिता।
- वारदात की जानकारी पर बड़ी संख्या में आसपास के लोग पहुंच गए।

खून से लथपथ बेटे को देखकर पिता डर गए

पिता हरीलाल जब कमरे में पहुंचे तो चारों तरफ खून बिखरा था। आरोपी छोटा बेटा गड़ासा हाथ में लेकर कमरे से निकल रहा था। बेटे को देखकर पिता डर गए। उन्होंने उससे कुछ नहीं कहा। बेटा वारदात के बाद सीधे ऊपर अपने कमरे में चला गया। पुलिस ने उसे कमरे से ही हिरासत में लिया। पुलिस को पता चला है कि गुप्ता परिवार की एक किराने की दुकान है। इस दुकान में छोटा बेटा बैठता था। बड़ा भाई बाहर रहकर नौकरी करता था। कुछ महीने पहले ही वह गांव वापस आ गया था। इसके बाद से छोटे भाई को लगता था कि दुकान पर बड़ा भाई कब्जा कर लेगा। इसे लेकर आए दिन घर में विवाद होने लगा था। फिलहाल, पुलिस पूरे मामले की जांच कर रही है।



तस्वीर में अमित गुप्ता, उनकी पत्नी रंजना और बेटा रेयांश है। इन तीनों की हत्या हो गई।

छोटे बेटे ने पिता से लड़ाई की थी, थाने में समझौता हुआ था

अमित गुप्ता के पिता हरीलाल ने तहरीर दी है। हरीलाल ने बताया कि घर से थोड़ी दूर कस्बे में दुकान थी। बड़ा बेटा अमित बाहर काम करता था। दो साल से वह आकर वह दुकान पर बैठने लगा। इससे छोटा बेटा नाराज रहने लगा। इसके चलते उसने बेटे और उसकी पत्नी और बेटे को मार दिया। उसने पहले तीनों के सिर पर डंडे से वार किया, इसके बाद बांका-गड़ासे से गर्दन काट दी।

फास्ट न्यूज

नोएडा में युवती ने सड़क पर नशे में हंगामा किया

गौतम बुद्ध नगर। ग्रेटर नोएडा के बिसरख कोतवाली क्षेत्र में एक युवती द्वारा शराब के नशे में हंगामा करने का मामला सामने आया है। घटना 1 जून 2026 की है। पुलिस का कहना है कि इस मामले में कार्रवाई पहले ही की जा चुकी है। जानकारी के मुताबिक, ग्रेनो वेस्ट स्थित आमपाली रिवर व्यू सोसायटी में रहने वाली 32 साल की युवती ने 1 जून को शराब पीने के बाद सड़क पर हंगामा किया।

समासद का अनिश्चितकालीन धरना प्रदर्शन

सीतापुर। सीतापुर जिले के लहरपुर नगर पालिका परिषद के मुख्य गेट पर सोमवार दोपहर वार्ड सभासद आफताब अहमद ने अपनी 20 सूत्रीय मांगों को लेकर अनिश्चितकालीन धरना प्रदर्शन शुरू कर दिया। सभासद ने नगर क्षेत्र की मूलभूत समस्याओं के समाधान की मांग करते हुए कहा कि जब तक संबंधित अधिकारियों द्वारा उनकी मांगों पर लिखित आश्वासन नहीं दिया जाता, तब तक धरना जारी रहेगा। धरने पर बैठे सभासद आफताब अहमद ने आरोप लगाया कि नगर के विभिन्न वार्डों में लंबे समय से विकास कार्य प्रभावित हैं, जिससे आम लोगों को परेशानियों का सामना करना पड़ रहा है।

तालाब-कब्रिस्तान की जमीन पर अवैध खनन का आरोप

बुलंदशहर। बुलंदशहर के शिकारपुर में तालाब और कब्रिस्तान की भूमि पर अवैध खनन का मामला तूल पकड़ता जा रहा है। कांग्रेस जिलाध्यक्ष जियाउर्रहमान ने जिलाधिकारी से शिकायत कर नगर पालिका प्रशासन पर तालाब के सौंदर्यीकरण के नाम पर बड़े पैमाने पर मिट्टी निकालकर बेचने का आरोप लगाया है। शिकायत के बाद जिलाधिकारी ने मामले की जांच के लिए टीम गठित कर कार्रवाई के निर्देश दिए हैं।

कमा कर लाओ, बेटे ने पीटकर मार डाला : पिता

सोनभद्र में खाना खाते समय बेटे ने बरसाए डंडे, तड़पते हुए देखता रहा

- बेरोजगार बेटे ने पिता के सिर पर ताबड़तोड़ कई वार करके उनकी हत्या कर दी।
- पिता को खून से लथपथ करने के बाद तड़पता देखता रहा, लेकिन अस्पताल नहीं पहुंचाया।



श्रीनाथ मृतक पिता
सोनु लाल हत्याकांडी बेटा

बेटा सामने बैठकर देखा रहा। मां की चीख-पुकार सुनकर पड़ोसी पहुंचे, लेकिन तब तक पिता की मौत हो चुकी थी। चना पर पहुंची पुलिस ने बेटे को हिरासत में लेकर शव पोस्टमॉर्टम के लिए भेजा। घटना जिला मुख्यालय से 85 किलोमीटर दूर विंदमगंज थाना क्षेत्र की है पकरी गांव में रहने वाले श्रीनाथ (52) पत्नी चंद्रावती और बेटे सोनु लाल (24) के साथ रहते थे। वह खेती-बाड़ी करते थे। श्रीनाथ का दूसरा बेटा मनु मजदूरी के सिलसिले में दूसरे प्रदेश में काम करता है। उसकी पत्नी मायके में है। पत्नी चंद्रावती ने बताया- रविवार रात करीब 9 बजे श्रीनाथ बेटे सोनु लाल के साथ घर में खाना खाने की तैयारी कर रहे थे।

नोकझोंक : वीडियो बनाकर कहा- अकेली आई तो क्या रिपोर्ट नहीं लिखोगे, इंस्पेक्टर ने कहा- इससे क्या मैं डर जाऊंगा

प्रयागराज। प्रयागराज के कैट थाने में एफआईआर दर्ज न करने से नाराज छात्रा ने थाने में जमकर हंगामा किया। उसने थाने में ही वीडियो बनाया। जिसमें वह ही कहते सुनाई पड़ रही है कि अकेली आई हूँ तो क्या रिपोर्ट नहीं दर्ज करोगे। इस दौरान उसकी थाने के इंस्पेक्टर से जमकर नोकझोंक भी हुई। इंस्पेक्टर ने कहा- वीडियो बनाओगी तो मैं डर जाऊंगा क्या? फिलहाल हंगामे के बाद पुलिस ने रिपोर्ट दर्ज कर ली है। मामला शादी का झंसा देकर शोषण करने का है। फिलहाल पुलिस आरोपी की तलाश कर रही है। कोतवाली क्षेत्र की रहने वाली 24 साल की युवती नीट एस्पिरेंट है। उसका आरोप है कि राजापुर, कैट के रहने वाले युवक सौरभ यादव ने शादी का झंसा देकर उसका शोषण किया और बाद में



मुकर गया। इसकी शिकायत वह चार दिन पहले कैट थाने लेकर गई तो उसे राजापुर चौकी भेज दिया गया। वहां दो दिन तक टालमटोल करने के बाद फिर थाने जाने को कहा गया।

थाना प्रभारी अमरनाथ राय ने कहा कि युवती की शिकायत प्राप्त हुई थी और उसकी जांच की जा रही थी। उनके अनुसार, युवती थाने पहुंचकर वीडियो बनाने लगी थी, जिस पर उसे शांत रहने के लिए कहा गया। उन्होंने दुर्व्यवहार और अपमानजनक टिप्पणी किए जाने के आरोपों से इनकार किया है।

इंस्पेक्टर बोले- वीडियो बनाओगी तो मैं डर जाऊंगा क्या?

इस पूरी घटना का वीडियो युवती ने खुद अपने इंस्टाग्राम आईडी से पोस्ट किया है। इसमें कैट थाना प्रभारी इंस्पेक्टर अमरनाथ राय और युवती के बीच नोकझोंक होते दिखाई दे रही है। इंस्पेक्टर वीडियो बनाने पर युवती पर नाराज होते नजर आते हैं। युवती यह कहती सुनाई पड़ती है कि कार्रवाई नहीं करोगे तो वीडियो बनाऊंगी ही। साथ ही इसे लेकर पुलिस कमिश्नर को भी दिखाऊंगी। इस दौरान इंस्पेक्टर यह भी कहते दिखाई देते हैं कि वीडियो बनाओगी तो मैं डर जाऊंगा क्या?

आखिरकार दर्ज हुई एफआईआर

थाने में करीब आधे घंटे तक हंगामा होने के बाद आखिरकार पुलिस ने पीड़िता की तहरीर पर FIR दर्ज की। साथ ही आरोपी की तलाश में एक टीम उसके मूल निवास जनपद महोबा भी दबिश के लिए रवाना हो गई। आरोपी सौरभ यादव प्रतियोगी परीक्षा की तैयारी करता है। राजापुर में किराए के मकान में रहता है। युवती का उससे संपर्क हुआ और वह उसके कमरे पर आने जाने लगी। करीब दो साल से दोनों एक-दूसरे के संपर्क में थे। इसके बाद वह थाने में ही वीडियो बनाने लगी। इस पर इंस्पेक्टर ने उसे खरीखोटी सुनाई। साथ ही वहां मौजूद महिला पुलिसकर्मियों से मोबाइल छीनने को भी कहा। इस दौरान उसकी इंस्पेक्टर से जमकर नोकझोंक हुई। साथ ही इसे लेकर पुलिस कमिश्नर को भी दिखाऊंगी। इस दौरान इंस्पेक्टर यह भी कहते दिखाई देते हैं।

सबसे ज्यादा मैचों में कप्तानी करने वाली भारतीय भी बनीं, साउथ अफ्रीका का वर्ल्डकप में हाईएस्ट रनचेज

हरमनप्रीत 200 टी-20 खेलने वाली पहली क्रिकेटर

शानदार

मैनचेस्टर,एजेंसी

साउथ अफ्रीका ने विमेंस टी-20 वर्ल्ड कप में भारत को 6 विकेट से हरा दिया। साउथ अफ्रीका ने 159 रन का टारगेट हासिल किया। यह टी-20 वर्ल्ड कप का तीसरा और साउथ अफ्रीका का सबसे बड़ा रनचेज रहा।

रविवार को भारतीय कप्तान हरमनप्रीत कौर का 200 टी-20 खेलने वाली दुनिया की पहली क्रिकेटर बनीं। बतौर कप्तान यह उनका 200वां इंटरनेशनल मैच भी था। हरमन ने बतौर कप्तान भी 200वां इंटरनेशनल मैच खेला। वे इस मुकाम पर पहुंचने वाली भारत



की पहली और दुनिया की दूसरी प्लेयर बन गईं। इंग्लैंड की चार्लोट एडवर्ड्स 220 मैचों के साथ पहले स्थान पर हैं। भारत ने इस मैच में पावरप्ले में 2 विकेट खोकर 59 रन बनाए। यह विमेंस टी-20 वर्ल्ड कप में भारत का



साउथ अफ्रीका ने विमेंस टी-20 वर्ल्ड कप का तीसरा सबसे बड़ा रनचेज है। यह उसका टूर्नामेंट में सबसे बड़ा रनचेज भी है। पहले स्थान पर इंग्लैंड हैं। टीम ने 2009 में ऑस्ट्रेलिया के खिलाफ 163 रन का टारगेट हासिल किया था।

चौथी खिलाड़ी बन गईं। इस मामले में भारत की अमिता शर्मा पहले स्थान पर हैं। उन्होंने 8 बार ऐसा किया है। भारतीय पारी के 15वें ओवर में अफ्रीकी पेसर शबनीम इस्माइल चोटिल हो गईं। ओवर की आखिरी गेंद पर ऋचा घोष ने सीधे शॉट खेला। इस्माइल ने फॉलोथ्रू में गेंद रोकने की कोशिश की। इस दौरान उनका हाथ चोटिल हो गया। गेंद लगते ही उनकी उंगली से खून बहने लगा। उन्हें मैदान से बाहर ले जाया गया। चरणि ने छठे ओवर में बिना रन दिए 2 विकेट लिए। उन्होंने ओवर की दूसरी गेंद पर साउथ अफ्रीका की कप्तान लौरा वोल्वार्ट (20) का कैच पकड़ा। फिर चौथी गेंद पर अनेरी डर्कसेन (0) को बोल्ड कर दिया।

हरमन ने 200 टी-20 इंटरनेशनल मैच खेले

हरमनप्रीत ने 200वां टी-20 इंटर-नेशनल मैच खेला। वह मैस और विमेंस में ऐसा करने वाली दुनिया की पहली क्रिकेटर बन गईं। न्यूजीलैंड की सूजी बेट्स 184 मैचों के साथ दूसरे नंबर पर हैं। मैस में आयरलैंड के पॉल स्टर्लिंग (163 मैच) पहले और रोहित शर्मा (159 मैच) दूसरे स्थान पर हैं।

श्री चरणि ने पुनर्मादव के रिकॉर्ड की बराबरी की

श्री चरणि ने भारत के लिए विमेंस टी-20 वर्ल्ड कप के एक सीजन में सबसे ज्यादा विकेट लेने के पूनर्मादव के रिकॉर्ड की बराबरी की। चरणि ने अफ्रीका के खिलाफ 3 विकेट चटकाए। वे इस टूर्नामेंट में 10 विकेट हासिल कर चुकी हैं। पुनर्मा ने विमेंस टी-20 वर्ल्ड कप 2020 में इतने ही विकेट चटकाए थे।

विराट कोहली ने औजला के सॉन्ग पर डांस किया गुरुग्राम में स्टेज पर बैठकर गाने भी सुने

गुरुग्राम, एजेंसी

गुरुग्राम में क्रिकेटर विराट कोहली ने अपना ब्रांड 'One8' लॉन्च किया। इसके लिए रविवार रात द्वारका एक्सप्रेसवे स्थित इंडिया इंटरनेशनल कन्वेंशन एंड एक्सपो सेंटर (यशोभूमि) में इवेंट रखा गया। इसमें मशहूर पंजाबी सिंगर करन औजला भी पहुंचे। कार्यक्रम में करन औजला ने कई गाने गाए। उन्होंने विराट कोहली के लिए अपना हिट सॉन्ग 'विनिंग स्पीच' भी सुनाया। इस दौरान विराट ने गाने की लाइन 'औजला दे कन्या विच नटियां' पर करन औजला के साथ स्टेज पर बैठकर उनके गाने सुनते नजर आए।

इवेंट के दौरान विराट कोहली ने करन औजला से कहा- रमैं करन औजला का बहुत बड़ा फैन हूं। आप दिल से गाने लिखते हैं और यह बात



आपके गानों में साफ नजर आती है। आप अपनी कहानी को अपने गानों के जरिए पेश करते हैं, जो काफी खास है। 'विनिंग स्पीच' वह गाना है जिससे मैं सबसे ज्यादा जुड़ाव महसूस करता हूं। यह गाना आपके जीवन के सफर को बयां करता है और मुझे इसमें अपने सफर की भी काफी समानताएं नजर आती हैं। यह गाना मेरे लिए बहुत खास है। मैच खेलने जाने से पहले भी मैं इसे कई बार सुन चुका हूं। ग्लोबल प्रीमियर इवेंट में शामिल होने के लिए विराट कोहली और करन औजला प्राइवेट जेट से दिल्ली पहुंचे।

एशियन रिले चैंपियनशिप में भारतीय महिला टीम ने गोल्ड जीता 100 मीटर रिले में चीन को हराया, भारत ने कुल 3 पदक अपने नाम किए

नई दिल्ली, एजेंसी

भारतीय महिला 4x100 मीटर रिले टीम ने एशियन रिले चैंपियनशिप 2026 में शानदार प्रदर्शन करते हुए गोल्ड मेडल जीत लिया है। फाइनल मुकाबले में भारतीय टीम ने चीन को हराते हुए 43.85 सेकंड का सीजन-बेस्ट टाइम निकाला। इस चैंपियनशिप में भारत ने 1 गोल्ड, 1 सिल्वर और 1 ब्रॉन्ज सहित कुल 3 मेडल अपने नाम किए हैं।

टीम में श्रावणी नंदा, एसएस स्नेहा, सुदेष्णा शिर्वाकर और तमन्ना शामिल थीं। इस चौकड़ी ने रेस के दौरान सटीक बैटन एक्सचेंज और बेहतरीन फिनिशिंग स्पीड का प्रदर्शन किया। भारत ने 43.85 सेकंड के समय के साथ पहला स्थान हासिल किया। इस रेस में चीन की टीम 44.09 सेकंड के साथ दूसरे स्थान पर रही और उसने सिल्वर मेडल



जीता। वहीं थाईलैंड ने 44.11 सेकंड का समय निकालकर ब्रॉन्ज मेडल अपने नाम किया। रिलायंस फाउंडेशन के कोच मार्टिन ओवेन्स के साथ पूरा किया। इस चैंपियनशिप में भारत के लिए तमन्ना और स्नेहा शानुवल्ली का व्यक्तिगत प्रदर्शन बेहतरीन रहा, जिन्होंने दो-दो मेडल के साथ अपने अभियान को समाप्त किया। महिला 4x100 मीटर में गोल्ड जीतने से पहले, इन दोनों एथलीटों ने मिक्स्ड 4x100 मीटर रिले में भी देश को ब्रॉन्ज मेडल दिलाया था।

मिक्स्ड टीम में इनके साथ अनिमेष कुजुर और प्रणव गुरव शामिल थे, जिन्होंने 41.27 सेकंड का समय निकालकर तीसरा स्थान हासिल किया। इस

इवेंट में थाईलैंड (41.14 सेकंड) पहले और चीन (41.29 सेकंड) दूसरे स्थान पर रहा। भारत को टूर्नामेंट का तीसरा पदक मिक्स्ड 4x400 मीटर रिले इवेंट में मिला। इस टीम में थियेश पी शेटी, एमआर पुवम्मा, भारत श्रीधर और नीरू पाठक शामिल थे। भारतीय चौकड़ी ने 3:17.06 सेकंड के समय के साथ रेस पूरी की और सिल्वर मेडल पर कब्जा किया। इस स्पर्धा का गोल्ड मेडल वियतनाम की टीम ने जीता।



उसके 12 अंक काट लिए गए। इंग्लैंड को जीत के लिए पांचवें दिन 281 रन की जरूरत थी, जबकि उसके पांच विकेट शेष थे। चौथे दिन का खेल 5 विकेट पर 182 रन के स्कोर पर समाप्त हुआ था। अंतिम दिन इंग्लैंड की पारी महज एक घंटे के भीतर सिमट गई। इंग्लैंड की आखिरी उम्मीद अंतरिम कप्तान जो रूट थे, जो चौथे दिन 75 रन बनाकर नाबाद लौटे थे। खेल शुरू होने के केवल आठ

अगले टेस्ट में कप्तान बेन स्टोक्स की होगी वापसी, दर्शकों को मिलेगा 50% रिफंड

इंग्लैंड की इस करारी शिकस्त के बाद मुख्य कोच ब्रेंडन मैकुलम ने पुष्टि की कि नियमित कप्तान बेन स्टोक्स और तेज गेंदबाज गस एटकिंसन अगले हफ्ते ट्रेट ब्रिज में होने वाले तीसरे टेस्ट मैच में वापसी करेंगे। लॉर्ड्स टेस्ट के बाद 'नाइट आउट' विवाद के चलते दोनों खिलाड़ियों की जांच चल रही थी, जिसके कारण उन्हें इस मैच से बाहर रखा गया था।

मिनट बाद मैट हेनरी की अंदर



इंग्लैंड के अंतरिम कप्तान जो रूट चौथे दिन 75 रन बनाकर नाबाद लौटे थे, लेकिन पांचवें दिन वे अपनी पारी में केवल दो रन ही जोड़ सके और 77 रन के स्कोर पर आउट होकर पवेलियन लौट गए।

इंग्लैंड में न्यूजीलैंड की सातवीं जीत

केन विलियमसन के अचानक संन्यास लेने के ठीक बाद मिली यह जीत न्यूजीलैंड क्रिकेट के लिए ऐतिहासिक मानी जा रही है। न्यूजीलैंड की इंरग्लैंड की सरजमीं पर यह अब तक की केवल सातवीं टेस्ट जीत है और इस सदी में तीसरी। पूरे मैच में न्यूजीलैंड ने खेल के हर विभाग में दबदबा बनाए रखा। मैट हेनरी ने पहली पारी में 5 विकेट लेने के बाद दूसरी पारी में भी शानदार स्पेल (6.1-3-4-5) डालते हुए मैच में पहली बार 10 या उससे अधिक विकेट लेने का कारनामा किया। उनके ज्यादातर विकेट विकेटकीपर टॉम ब्लैंडेल को स्टंप के नजदीक खड़ा रखकर मिले।

आती गेंद पर वे एलबीडब्ल्यू हो गए। जोड़ सके और 77 रन बनाकर रूट अपने स्कोर में सिर्फ दो रन और पवेलियन लौट गए।

मनोरंजन

जाह्नवी-शनाया समेत पूरा कपूर परिवार सेलिब्रेशन में पहुंचा, रोहन ठक्कर के साथ हो रही शादी

अर्जुन कपूर की बहन अंशुला कपूर की प्री-वेडिंग शुरू



बिहार में एक्टर पंकज त्रिपाठी के बड़े भाई पर हमला



गोपालगंज। बिहार के गोपालगंज में एक्टर पंकज त्रिपाठी के भाई विजेंद्र नाथ पर कुल्हाड़ी से हमला किया गया। इस घटना में वे गंभीर रूप से घायल हो गए। उन्हें इलाज के लिए पटना मेडिकल कॉलेज एंड हॉस्पिटल रेफर किया गया है। घटना बरौली थाना क्षेत्र के बेलसंड गांव की है। विजेंद्र नाथ तिवारी रविवार देर शाम अपने घर के दरवाजे पर बैठे थे। इसी दौरान आरोपी राजेश साह आया और अचानक विजेंद्र पर वार किया। हमले में वे लहलुहान होकर वहीं गिर पड़े। विजेंद्र नाथ को तुरंत सदर अस्पताल के इमरजेंसी वार्ड में भर्ती कराया गया। प्राथमिक इलाज के बाद डॉक्टरों ने हालत को देखते हुए उन्हें पटना AIIMS रेफर

नई दिल्ली। फिल्ममेकर बोनी कपूर की बेटी और अर्जुन कपूर की बहन अंशुला कपूर की शादी की रस्में शुरू हो गई हैं। अंशुला अपने मंगेतर रोहन ठक्कर के साथ जल्द ही शादी के बंधन में बंधने वाली हैं। प्री-वेडिंग फंक्शंस की शुरुआत माता की चौकी से हुई, जिसमें पूरे कपूर परिवार ने हिस्सा लिया। शनाया कपूर ने इस पारिवारिक कार्यक्रम की कुछ तस्वीरें सोशल मीडिया पर शेयर की हैं, जिसमें पूरा परिवार पारंपरिक कपड़ों में नजर आ रहा है। अंशुला और रोहन ने पिछले साल जुलाई 2025 में सगाई की थी। अभिनेता संजय कपूर की बेटी शनाया कपूर ने अपने

इंस्टाग्राम अकाउंट पर इस सेलिब्रेशन की तस्वीरें शेयर की हैं। तस्वीरों में शनाया के साथ उनके पिता संजय कपूर, मां महीप कपूर और भाई जहान कपूर दिखाई दे रहे हैं। इसके साथ ही अंशुला के भाई अर्जुन कपूर, बहन जाह्नवी कपूर और खुशी कपूर भी इस कार्यक्रम में शामिल हुए। सभी पारंपरिक आउटफिट्स में मुस्कुराते हुए पोज दे रहे हैं। शनाया ने पोस्ट शेयर करते हुए लिखा, 'वो लव यू अंशुला और रोहन।' अंशुला कपूर और रोहन ठक्कर की लव स्टोरी साल 2022 में एक डेटिंग ऐप के जरिए शुरू हुई थी। अपनी सगाई की जानकारी देते हुए अंशुला ने बताया था कि उनकी पहली बातचीत एक मंगलवार को रात 1:15 बजे शुरू हुई थी, जो घंटों चली थी। इसके ठीक तीन साल बाद रोहन ने न्यूयॉर्क के सेंट्रल पार्क में कैसल के सामने उसी समय यानी रात के ठीक 1:15 बजे अंशुला को शादी के लिए प्रपोज किया था।

माता की चौकी से हुई शुरुआत

अंशुला कपूर और रोहन ठक्कर के प्री-वेडिंग सेलिब्रेशन की शुरुआत सांस्कृतिक तरीके से हुई। दोनों ने माता की चौकी का आयोजन किया, जहां उन्होंने पूजा-अर्चना कर आशीर्वाद लिया। सोशल मीडिया पर सामने आए वीडियो में यह कपल प्रार्थना करता नजर आ रहा है। पूजा संपन्न होने के बाद परिवार के सदस्यों ने संगीत और डांस के साथ इस कार्यक्रम का जश्न मनाया।



29 साल पहले आई थी ये फैमिली ड्रामा, ब्लॉकबस्टर रही थी बॉलीवुड मूवी

जियोहॉटस्टार पर धूम मचा रही 27 साल पुरानी फिल्म

नई दिल्ली। ओटीटी प्लेटफॉर्म जियो हॉटस्टार पर हाल ही में कई नई फिल्मों और वेब सीरीज को ऑनलाइन स्ट्रीम किया गया है, जो दर्शकों का भरपूर मनोरंजन कर रही हैं। लेकिन इन सबके बीच एक 27 साल पुरानी फिल्म ने अपनी जगह बनाई है और टॉप-10 में ट्रेड कर रही है। फैमिली ड्रामा के तौर पर ये मूवी फिलहाल जियो हॉटस्टार पर ऑडियंस की पहली पसंद बन गई है। आइए जानते हैं कि यहां कौन सी पुरानी फिल्म के बारे में बात की जा रही है। बात की जाए फिल्म हम साथ-साथ हैं की तो ये अपने दौर की सबसे बेहतरीन मूवीज में से एक है। इस फिल्म में सलमान खान,

जियो हॉटस्टार पर ट्रेंड कर रही है ये मूवी

जिस फिल्म की इस लेख में बात की जा रही है, उसे 1999 में सिनेमाघरों में रिलीज किया गया था। मूवी की इमोशनल कहानी ने भी सभी का दिल जीता और इसी आधार पर ये फिल्म ब्लॉकबस्टर साबित हुई थी। फिल्म निर्माण राजश्री बैनर तले हुआ, अब तो आप समझ ही गए होंगे कि यहां चर्चा फिल्म हम साथ-साथ हैं की जा रही है। निर्देशक सूरज बड़जात्या के डायरेक्शन में बनी हम साथ-साथ हैं फिलहाल ओटीटी प्लेटफॉर्म जियो हॉटस्टार पर ऑडियंस की पसंद बनी हुई है और मस्ट मूवी के तौर पर छाई हुई है। जिसके चलते हम साथ-साथ हैं हॉटस्टार पर नंबर-6 के पायदान पर ट्रेंड कर रही है।

मोहनिस बहल, सैफ अली खान, तब्बू, सोनाली बेंद्रे, करिश्मा कपूर, निरुपा रॉय, आलोक नाथ और नीलम कोठारी जैसे कई कलाकारों ने अहम भूमिका अदा की।



फिल्म को इतनी अधिक लोकप्रियता मिली कि आज भी इसकी चर्चा की जाती है और फिलहाल जियो हॉटस्टार पर इसका ट्रेंड होना अपने आप में एक बड़ा सबूत है। फिल्म का जॉनर फैमिली ड्रामा था, जो उस वक़्त दर्शकों का काफी रास आया था। अपनी शानदार और दिल को छू जाने वाली कहानी की बदौलत हम साथ-साथ हैं कर्मशायल तौर पर काफी सक्सेसफुल रही। बॉक्स ऑफिस पर इस फैमिली ड्रामा फिल्म ने नेट 40 करोड़ का कारोबार किया था और इसकी वर्ल्डवाइड कमाई 70 करोड़ रही थी। जबकि फिल्म का कुल बजट 17 करोड़ रुपये था।

कहा- पार्टी को नहीं लगता मैं अगला चुनाव जिता सकता हूं, एंडी बर्नहैम नए प्रधानमंत्री बन सकते हैं

ब्रिटिश पीएम स्टार्मर का इस्तीफा

ऐलान

लंदन, एजेंसी

ब्रिटेन के प्रधानमंत्री कीर स्टार्मर ने सोमवार को प्रधानमंत्री और लेबर पार्टी के नेता पद से इस्तीफा दे दिया है। 10 डाउनिंग स्ट्रीट के बाहर राष्ट्र को संबोधित करते हुए उन्होंने कहा कि लेबर पार्टी को नहीं लगता कि मैं अगले चुनाव में नेतृत्व करने के लिए सही व्यक्ति हूं।

स्टार्मर का इस्तीफा ऐसे समय आया है जब लेबर पार्टी के भीतर उनके नेतृत्व को लेकर लंबे समय से असंतोष बढ़ रहा था। हाल के महीनों में कई सांसदों और मंत्रियों ने उनके नेतृत्व पर सवाल उठाए थे। स्थानीय चुनावों में पार्टी के खराब प्रदर्शन और गिरती लोकप्रियता ने भी उनके ऊपर दबाव बढ़ा दिया था।



कीर स्टार्मर ने सोमवार सुबह 10 डाउनिंग स्ट्रीट से पद छोड़ने का ऐलान किया।

स्टार्मर पिछले 10 साल में कार्यकाल पूरा होने से पहले पद छोड़ने वाले छठे ब्रिटिश प्रधानमंत्री होंगे। इससे पहले डेविड कैमरन, थेरेसा मे, बोरिस जॉनसन, लिज ट्रस और ऋषि सुनक भी अपना कार्यकाल पूरा नहीं कर सके थे।

2016 में ब्रेकिंगट जनमत संग्रह में हार के बाद डेविड कैमरन ने इस्तीफा दिया था। उनके बाद

स्टार्मर पर पद छोड़ने का दबाव क्यों बढ़ा

स्टार्मर ने 2024 में लेबर पार्टी को बड़ी चुनावी जीत दिलाई थी, लेकिन उसके बाद उनकी लोकप्रियता लगातार घटी है। कई विवादों, नीतिगत यू-टर्न और जीवनस्तर में सुधार के वादों को पूरा नहीं कर पाने की वजह से उनकी इमेज को नुकसान पहुंचा। स्टार्मर की मुश्किलें तब और बढ़ गईं, जब उनके विरोधी एंडी बर्नहैम ने शुक्रवार को उपचुनाव जीत लिया। इस जीत के बाद बर्नहैम पार्टी की कमान संभालने की दावेदारी पेश कर सकते हैं। जीत के बाद बर्नहैम ने

कहा कि वह देश को नई दिशा देना चाहते हैं। बर्नहैम के सहयोगी स्टार्मर से इस्तीफा देने की मांग कर रहे हैं।

पूर्व स्वास्थ्य मंत्री वेस स्ट्रिटिंग ने भी संकेत दिया कि वह जरूरत पड़ने पर स्टार्मर को नेतृत्व के लिए चुनौती दे सकते हैं। हालांकि, स्टार्मर ने 19 जून को साफ कहा था कि मैं अपने नेतृत्व के खिलाफ आने वाली किसी भी चुनौती का सामना करूंगा। साथ ही लेबर पार्टी के नेताओं से आपसी खींचतान से बचने की अपील की थी।

बीबीसी की रिपोर्ट के मुताबिक एंडी बर्नहैम उनके उत्तराधिकारी बनने की दौड़ में सबसे आगे हैं। बर्नहैम ने हाल ही में मेकरफील्ड उपचुनाव जीतकर संसद में वापसी की है और उन्हें लेबर सांसदों के बड़े वर्ग का समर्थन प्राप्त बताया जा रहा है।

ब्रिटेन में प्रधानमंत्री बार-बार बदलने की वजह

एक्सपर्ट्स के मुताबिक ब्रिटेन में प्रधानमंत्री बार-बार बदलने की बड़ी वजह वहां की संसदीय व्यवस्था है। वहां प्रधानमंत्री को लोग सीधे नहीं चुनते, बल्कि उनकी पार्टी के सांसद उनका समर्थन करते हैं। प्रधानमंत्री तब तक पद पर बने रहते हैं, जब तक पार्टी के सांसद उनके साथ खड़े हों।

अगर सांसदों को लगने लगे कि किसी नेता की घटती लोकप्रियता से अगले चुनाव में पार्टी को नुकसान हो सकता है, तो वे बिना आम चुनाव कराए भी नया नेता चुनने की प्रक्रिया शुरू कर सकते हैं। यही वजह है कि ब्रिटेन में पार्टी का समर्थन कमजोर पड़ते ही प्रधानमंत्री बदलने की नौबत जल्दी आ जाती है।



अपने संबोधन के अंत में स्टार्मर ने पत्नी विक को गले लगाया। इसके बाद दोनों साथ में 10 डाउनिंग स्ट्रीट के भीतर लौट गए।

चिट्ठी लिख दें, तो उसके खिलाफ अविश्वास प्रस्ताव लाया जा सकता है। वहीं, लेबर पार्टी में कोई दूसरा नेता तब दावेदारी पेश कर सकता है, जब उसे पार्टी के 20% से ज्यादा सांसदों और सदस्यों का समर्थन मिल जाए।

को सात साल में छठा और 10 साल में सातवां प्रधानमंत्री मिलने जा रहा है

ब्रिटेन की बड़ी पार्टियों के नियम भी नेताओं को हटाने का रास्ता आसान बना देते हैं। कंजर्वेंटिव पार्टी में अगर 15% सांसद किसी नेता के खिलाफ

चिट्ठी लिख दें, तो उसके खिलाफ अविश्वास प्रस्ताव लाया जा सकता है। वहीं, लेबर पार्टी में कोई दूसरा नेता तब दावेदारी पेश कर सकता है, जब उसे पार्टी के 20% से ज्यादा सांसदों और सदस्यों का समर्थन मिल जाए।

फास्ट न्यूज

अमेरिका-ईरान जंग में बिचौलिया बनकर चमकने की कोशिश कर रहा पाकिस्तान

नई दिल्ली। पिछले कई सालों से कंगाली, आतंकवाद और वैश्विक मंच पर 'थू-थू' झेलने वाला पाकिस्तान इस समय दुनिया के सामने अपनी छवि बदलने की पुरजोर कोशिश कर रहा है। इस बात को ऐसे समझिए कि अमेरिका और ईरान के बीच चल रहे युद्ध में अचानक पाकिस्तान एक 'बिचौलिया' बनकर उभरा है।

चांदी आज 5,826 महंगी, 2.37 लाख पर पहुंची

नई दिल्ली। सोने-चांदी के दाम में 22 जून को तेजी है। इंडिया बुलियन एंड ज्वेलर्स एसोसिएशन के अनुसार, एक किलो चांदी 5,826 रुपए बढ़कर 2.37 लाख रुपए पर पहुंची। इससे पहले युराव को इसकी कीमत 2.32 रुपए प्रति किलो थी। वहीं 10 ग्राम 24 कैरेट सोना 1,694 रुपए बढ़कर 1.46 लाख रुपए पर पहुंच गया है। एक दिन पहले इसकी कीमत 1.44 रुपए थी। इस साल सोने-चांदी की कीमत में लगातार उतार-चढ़ाव देखने को मिल रहा है। 31 दिसंबर 2025 को सोने के दाम 1.33 लाख रुपए थे, जो 29 जनवरी को बढ़कर 1.76 लाख रुपए के सबसे ऊपरी स्तर पर पहुंच गए थे।

ट्रंप की धमकियों और ईरानी वॉकआउट के बीच हुआ शांति समझौता

बर्न । अमेरिकी राष्ट्रपति डोनाल्ड ट्रंप की धमकियों और ईरानी प्रतिनिधिमंडल के कुछ समय के वॉकआउट से पैदा हुए भारी तनाव के बावजूद स्विट्जरलैंड में हुई पहली उच्च स्तरीय अमेरिका-ईरान वार्ता में कई महत्वपूर्ण समझौते हो गए हैं। कतर और पाकिस्तान द्वारा जारी एक संयुक्त बयान में 'लेक ल्यूसर्न शिखर सम्मेलन' के समापन की घोषणा की गई है।


टारगेट:

जियो आईपीओ से कमाई का रास्ता खुलेगा, न्यू एनर्जी और एआई से ग्रोथ मिलेगी

ब्रोकरेज हाउसेज ने डिकोड की रिलायंस की एजीएम

नई दिल्ली, एजेंसी

रिलायंस इंडस्ट्रीज (RIL) के शेयर में आज कारोबार के दौरान 2% से ज्यादा की तेजी है। कंपनी का शेयर 1,345 के स्तर पर पहुंच गया है। शुक्रवार को हुई 49वीं एनुअल जनरल मीटिंग (AGM) के बाद कई बड़े ब्रोकरेज हाउसेज ने इसके भविष्य के रोडमैप और जियो इन्फोकॉम के IPO के लिए सेबी (Sebi) के पास दाखिल ड्राफ्ट रेड हरिंग प्रोस्पेक्टस (DRHP) को लेकर अपनी एनालिसिस रिपोर्ट जारी की है। नोमुरा ने अपनी रिपोर्ट में बताया कि 'रिलायंस इंडेलिजेंस' अब प्लानिंग के फेज से निकलकर एजीक्यूशन के फेज में आ चुका है।



जामनगर में बन रहे सोवरेन आर्टिफिशियल इंटेलिजेंस (AI) क्षम में वित्त वर्ष 2026 के अंत तक पहले 120 मेगावाट क्षमता को टारगेट किया जा रहा है। यह रिलायंस के लिए शुरुआती फेज का एक बड़ा कैपेक्स निवेश है। एंटीक स्टॉक ब्रोकिंग ने कहा कि कंपनी ने अगले 5 सालों में अपने कंसोलि-डेटेड अर्निंग बिफोर इंटेरेस्ट, टैक्स, डेब्रिसिएशन एंड अमॉर्ट-इजेशन को दोगुना से अधिक करने का लक्ष्य रखा है।



ऑयल-टू-केमिकल्स और देहेज-नागोथने प्रोजेक्ट्स

एमके ग्लोबल के अनुसार, ऑयल-टू-केमिकल्स (O2C) सेगमेंट में ग्रोथ का अगला फेज हाई-वैल्यू केमिकल्स और मैटेरियल्स में निवेश से आएगा। देहेज में 3 mmtpa क्षमता का PTA प्रोजेक्ट तेजी से आगे बढ़ रहा है, जिससे पॉलिएस्टर वैल्यू चेन में रिलायंस की स्थिति मजबूत होगी। वहीं नागोथने में 1.2 mmtpa क्षमता का PVC प्रोजेक्ट भारत की आयात पर निर्भरता को कम करेगा और इंध्रान्द्राचर, कंस्ट्रक्शन व कंज्यूमर सेगमेंट की घरेलू मांग को पूरा करेगा। एमके ग्लोबल ने शेयर पर 1,680 के टारगेट प्राइस के साथ बाय रेटिंग दी है।

डिजिटल सेगमेंट रहेगा ग्रोथ ड्राइवर

मोतीलाल ओसवाल फाइनेंशियल सर्विसेज के मुताबिक, रिलायंस जियो कंपनी का सबसे बड़ा ग्रोथ ड्राइवर बना रहेगा और डिजिटल सेगमेंट रिलायंस के कुल इंक्रीमेंटल EBITDA में लगभग 80% का योगदान देगा। वित्त वर्ष 2026-28 के बीच वायरलेस टैरिफ हाइक (वित्त वर्ष-2027 की दूसरी तिमाही में 15% बढ़ोतरी), वायरलेस मॉकेट शेयर में बढ़त और होम्स व एंटरप्राइज सेगमेंट के विस्तार से 18% का EBITDA CAGR देखने को मिल सकता है।

नेतन्याहू ने लेबनान से सेना हटाने से किया इनकार



हमने ईरान के आतंकी ठिकानों को ध्वस्त किया

यरुशलम में आयोजित जेएनएस शिखर सम्मेलन में नेतन्याहू ने कहा कि अमेरिका के साथ मिलकर इजरायली सेना ने इतिहास का सबसे बड़ा हवाई अभियान चलाया और

ईरान के परमाणु ढांचे को भारी नुकसान पहुंचाया है। लेकिन हमने इस दौरान सिर्फ ईरान पर ही हमला नहीं किया, बल्कि ईरान के आतंकी ठिकानों को ध्वस्त कर दिया।

रही अमेरिका-ईरान शांति वार्ता का

जिक्र करते हुए नेतन्याहू ने कहा कि

नेतन्याहू ने कहा, अमेरिका में लोग कहते हैं कि राष्ट्रपति ट्रंप वही करते हैं जो मैं उनसे कहता हूं। वहीं इजरायल में कुछ लोग सोचते हैं कि मैं वही करता हूं जो ट्रंप चाहते हैं। लेकिन दोनों ही बातें गलत हैं। हम ट्रंप के इशारे पर काम नहीं करते। हम आजाद और गौरवशाली देश के नेता हैं।

इस बातचीत का परिणाम चाहे जो भी हो, वे ईरान को कभी भी परमाणु हथियार हासिल नहीं करने देंगे। उन्होंने यह भी कहा कि अपने नागरिकों की सुरक्षा के लिए जब तक जरूरत

इजरायल की सुरक्षा हमारी प्राथमिकता

इजरायली पीएम ने कहा कि हमारी प्राथमिकता इजरायल की सुरक्षा है। उन्होंने यह भी स्वीकार किया कि अक्सर अमेरिका-इजरायल की राय एक जैसी होती है। कभी-कभी नहीं भी होती। लेकिन, उन्होंने इस बात पर जोर दिया कि हम एक-दूसरे की संप्रभुता, नेतृत्व और अपने लोगों के प्रति प्रतिबद्धता का सम्मान करते हैं।

महसूस होगी तब तक इजरायली सेना दक्षिण लेबनान के सुरक्षा क्षेत्र में तैनात रहेगी। लेबनान का जिक्र करते हुए नेतन्याहू ने कहा, इजरायल का विवाद ईरान समर्थित हिजबुल्लाह समूह से है, न कि लेबनान से, मुझे उम्मीद है कि अगर हिजबुल्लाह इजरायली सुरक्षा को खतरा देना बंद कर दे तो लेबनान के साथ शांति का रास्ता निकल सकता है।

मनीला, एजेंसी

मध्य फिलीपींस के टाक्लोबन शहर स्थित एक स्कूल में सोमवार सुबह अंधाधुंध गोलीबारी हुई। इस गोलीबारी में तीन छात्रों की मौत हो गई, जबकि पांच घायल हो गए।

स्थानीय पुलिस के अनुसार, यह घटना सुबह करीब 9 बजे बरंगाय सैन जोस के एक स्कूल परिसर के भीतर हुई। सूचना मिलते ही मौके पर पहुंची पुलिस ने एक संदिग्ध नाबालिग को हिरासत में लिया है। सूचना पाकर मौके पर पहुंची पुलिस ने कानून के उल्लंघन में शामिल एक संदिग्ध नाबालिग को हिरासत में ले लिया। पकड़े गए आरोपी की पहचान 'कानून के उल्लंघन में शामिल एक नाबालिग के रूप में हुई है, जो बरंगाय सैन जोस का रहने वाला है।

पुलिस ने घटना की जांच और फरार आरोपी की तलाश शुरू कर दी है, और यह पता लगाने की कोशिश कर रही है कि गोलीबारी



की वजह क्या थी? आखिर ऐसा क्या हुआ, जिसके कारण यह गोलीबारी हुई। फिलहाल पुलिस ने ने पीड़ितों की पहचान जारी नहीं की है और कहा है कि उनके परिवारों को अभी सूचित नहीं किया गया है।

टाक्लोबन सिटी पुलिस कार्यालय के मुताबिक, घटना के सही कारणों और हमले के पीछे के मकसद का पता लगाने के लिए गहन जांच जारी है। इसके साथ ही, पुलिस अधिकारी हिरासत में लिए गए आरोपी से पूछताछ कर रहे हैं और मामले के दूसरे फरार संदिग्ध की तलाश में लगातार छापेमारी की जा रही है।

फिलीपींस के स्कूल में गोलीबारी, 3 छात्रों की मौत

गंभीर जल संकट का सामना कर रहा पाकिस्तान

रिपोटर्स के मुताबिक पाकिस्तान इस समय गंभीर जल संकट का सामना कर रहा है। खासकर सिंध और बलूचिस्तान में पानी की कमी लगातार बढ़ रही है। सिंध के सिंचाई विभाग के आंकड़ों के मुताबिक- नॉर्थ वेस्ट कैनाल में 64.1% पानी की कमी है। राइस कैनाल में 38% की कमी दर्ज की गई है। दादू कैनाल में 82% तक पानी की कमी है। पाकिस्तान की सिंचाई व्यवस्था के अहम हिस्से सुकुर बैराज को लेकर भी चिंता बढ़ रही है। पानी का स्तर लगातार घटने से कृषि और अर्थव्यवस्था पर असर पड़ने की आशंका जताई जा रही है।

शुरू हो गया था। 1947 में भारत और पाक के इंजीनियरों के बीच 'स्टैंडस्टिल समझौता' हुआ। इसके तहत दो मुख्य नहरों से पाकिस्तान को पानी मिलता रहा। ये समझौता 31 मार्च 1948 तक चला। 1 अप्रैल 1948 को जब समझौता लागू नहीं रहा तो भारत ने दोनों नहरों का पानी रोक दिया। इससे पाकिस्तान के पंजाब प्रांत की 17 लाख एकड़ जमीन पर खेती बर्बाद हो गई। दोबारा हुए समझौते में भारत पानी देने को राजी हो गया। इसके बाद 1951 से लेकर 1960 तक वर्ल्ड बैंक की मध्यस्थता में भारत पाकिस्तान में पानी के बंटवारे को लेकर बातचीत चली और आखिरकार 19 सितंबर 1960 को कराची में भारत के PM नेहरू और पाकिस्तान के राष्ट्रपति अयूब खान के बीच दस्तखत हुए। इसे इंडस वाटर ट्रीटी या सिंधु जल संधि कहा जाता है।